

---

தேசிய பொலிஸ் ஆணைக்குழு:  
வகிபாகம் மற்றும் முறைப்பாட்டு  
விசாரணை தொடர்பான கற்கை

---

வாழ்வுரிமைக்கான மனித உரிமைகள் நிலையம்

**தேசிய பொலிஸ் ஆணைக்குழு:  
வகிபாகம் மற்றும் முறைப்பாட்டு  
விசாரணை தொடர்பான கற்கை**



**RIGHT TO LIFE**  
HUMAN RIGHTS CENTRE

**வாழ்வுரிமைக்கான மனித உரிமைகள் நிலையம்**

மே 2023

தேசிய பொலிஸ் ஆணைக்குழு:  
வகிபாகம் மற்றும் முறைப்பாட்டு விசாரணை தொடர்பான கற்கை

பங்களிப்பாளர்கள்

நூலாசிரியர்  
சுமுது பஸ்நாயக்க

தொகுப்பாளர்  
அஜித் பெரகும் ஜெயசிங்க

செயற்திட்ட முகாமைத்துவம்  
திநிதி சுபேக்ஷலா

வெளியீட்டாளர்  
வாழ்வரிமைக்கான மனித உரிமைகள் நிலையம்

பதிப்பு  
adARTS - மஹரகம

# உள்ளடக்கம்

முன்னுரை	5
அறிமுகம்	7
ஆய்வின் நோக்கம்	8
ஆய்வின் வரம்புகள்	8
ஆய்வு முறை	8
1. பின்னணி	9
2. தேசிய பொலிஸ்துறை ஆணையத்தின் பங்கு	11
2.1 அதிகாரிகள் நியமனம்	12
2.2 மாகாண பொலிஸ் ஆணைக்குழுக்களின் பணிப்பாளர்களின் நியமனம்	13
2.3 கலவை	14
2.4 பொலிஸ் ஆணைக்குழுவிற்கு க்குள் கொண்டு செல்லக்கூடிய முறைப்பாடுகள் பொதுஜனம்	14
2.5 பொலிஸ்துறை அதிகாரிகளுக்கு புகார்கள்	16
2.6 1960 ஹாட்லைன் சேவை	16
2.7 புகார்களுக்கான தீர்வுகள்	17
2.8 பொலிஸ் ஆணைக்குழுவில் செல்வாக்கு செலுத்த முடியாது	17
2.9 இன்ஸ்பெக்டர் ஜெனரல் ஆஃப் போலீஸ் தலையீடு	17
2.10 பாராளுமன்றத்திற்கு பொறுப்புக்கூறல்	18
3. 2002 முதல் அனைத்து போலீஸ் கமிஷன்களையும் மீறுதல்	19
4. பொலிஸ் ஆணைக்குழு எதிர்கொள்ளும் சவால்கள்	22
4.1 பொலிஸ் ஆணைக்குழு மீதான அரசியல் அழுத்தம்	22
4.2 பொலிஸ் ஆணைக்குழுவிற்குள் உள் முரண்பாடுகள்	22

5. பொலிஸ் ஆணைக்குழு ஸ்தாபிக்கப்பட்டதன் பின்னணி மற்றும் அதன் செயல்பாடு	25
6. பொலிஸ் ஆணைக்குழுவின் முறைப்பாடுகளின் பகுப்பாய்வு	27
6.1 27 இன் செயல்திறன் அறிக்கைகளின் அடிப்படையில் பகுப்பாய்வு போலீஸ் கமிஷன்	27
6.2 பொலிஸ்துறைக்கு சமர்ப்பிக்கப்பட்ட புகார்களின் பகுப்பாய்வு மே முதல் மனித உரிமைகள் முதலுதவி மையங்கள் ஆணையம் 2022 முதல் பிப்ரவரி 2023 வரை	32
பரிந்துரைகள்	36

## முன்னுரை

நாட்டினதும் அதனது குடிமக்களினதும் பாதுகாப்பை உறுதி செய்வதில் பொலிஸ்துறை பிரதானமான மற்றும் பொறுப்பான வகிபங்கை கொண்டுள்ளது. அரசின் பாதுகாப்பைப் பேணுதல், குடிமக்களின் உயிர்கள் மற்றும் உடைமைகளைப் பாதுகாத்தல், சமாதானமான மற்றும் குற்றமற்ற சூழலை உருவாக்குவதற்காக சட்டம் மற்றும் ஒழுங்கைப் பேணுதல் உள்ளிட்ட பல்வேறு பொறுப்புகள் அவர்களிடம் ஒப்படைக்கப்பட்டுள்ளன.

மேற்கூறிய கடமைகள் மற்றும் பொறுப்புகளை நிறைவேற்றும் இயலாவுடைய பொலிஸ் படைகளைக் கொண்ட நாடுகள் பெரும்பாலும் குறிப்பிடத்தக்க சமூக மற்றும் பொருளாதார அபிவிருத்தியை அடைந்துள்ளன. பல தனிநபர்கள் சிறந்த வாழ்க்கையைத் வாழ்வதற்காக சில சமயங்களில் தங்கள் சொத்துக்களை விற்பது அல்லது சட்டவிரோதமான முறைகளில் ஈடுபடுவதன் மூலமாக கூட இந்த நாடுகளுக்கு குடிபெயர் விரும்புகிறார்கள். இத்தகைய நாடுகள் பொதுவாக அபிவிருத்தியடைந்த நாடுகள் என்று குறிப்பிடப்படுகின்றன.

மறுபுறம், ஒரு நாட்டின் பொலிஸ்துறை தனது கடமைகளை வினைத்திறனாக நிறைவேற்றத் தவறினால், நாடு அபிவிருத்தியின் பற்றாக்குறையை அனுபவிக்கலாம். இது போன்ற சந்தர்ப்பங்களில், குற்றம், ஊழல் மற்றும் சட்டமின்மை ஆகியன பரவலாகி, நிலையற்ற மற்றும் ஒழுங்கற்ற நாட்டிற்கு வழிவகுக்கும்.

தற்போதைய சூழலில், நீண்ட வரலாற்றைக் கொண்ட ஓர் நிறுவனமான இலங்கை பொலிஸ்துறையின் செயற்பாடுகள் தொடர்பாக குறிப்பிடத்தக்க கலந்துரையாடல் இடம்பெற்று வருகிறது. இந்த கலந்துரையாடலானது குற்றச் செயல்கள் மற்றும் ஊழலில் ஈடுபடும் பொலிஸ்துறை உத்தியோகத்தர்களின் நிகழ்வுகள், அவர்களின் அதிகாரத்தைத் தவறாகப் பயன்படுத்துதல், தெரிந்த குற்றவாளிகளுடனான தொடர்புகள், காலம் கடந்த மற்றும் மனிதாபிமானமற்ற விசாரணை முறைகளைப் பயன்படுத்துதல், அப்பாவிகள் மீது தவறான வழக்குத் தொடுத்தல், தேவையான குறைந்தளவான பலத்தை பிரயோகிப்பதற்குப் பதிலாக அதிகளவிலான பலத்தைப் பயன்படுத்துதல் போன்ற பல்வேறு விடயங்களில் கவனம் செலுத்துகிறது.

பொலிஸ் போதைப்பொருள் ஒழிப்பு பிரிவின் உத்தியோகத்தர்கள் குழுவொன்று இலங்கைக்குள் நேரடியாக போதைப்பொருள் கடத்தலில் ஈடுபட்டுள்ளதாக அண்மையில் வெளியான தகவல் மூலம் பிரச்சினையின் தீவிரம் வெளிச்சத்திற்கு கொண்டுவரப்பட்டது.

தேசிய பொலிஸ் ஆணைக்குழு 17வது திருத்தத்தின் மூலமாக சுயாதீனமான, பக்கச்சார்பற்ற மற்றும் வினைத்திறனான பொலிஸ் சேவையை உறுதிப்படுத்தும் நோக்கத்துடன் ஸ்தாபிக்கப்பட்டது. இந்த ஆணைக்குழுவிடம் பொலிஸ்துறையினருக்கு எதிரான பொதுமக்களின் முறைப்பாடுகளை விசாரிப்பது, பொலிஸ்துறை உத்தியோகத்தர்களுக்கு எதிரான முறைப்பாடுகளை விசாரிப்பது, பொலிஸ் துறைக்குள் நியமனங்கள், பதவி உயர்வுகள், இடமாற்றங்கள் மற்றும் ஒழுங்கு நடவடிக்கைகளைக் கண்காணிப்பது உள்ளிட்ட பல முக்கியப் பொறுப்புகள் ஒப்படைக்கப்பட்டுள்ளன.

2002 இல் அதன் செயற்பாடுகளை ஆரம்பித்த தேசிய பொலிஸ் ஆணைக்குழு, அரசியல் செல்வாக்கிலிருந்து சுயாதீனமான ஒரு தொழில்முறையான மற்றும் மரியாதைக்குரிய பொலிஸ் சேவையை நிறுவுவதில் ஒரு முக்கியமான வகிபங்கைக் கொண்டிருந்தது. இந்த ஆணைக்குழு பொலிஸ் சேவையின் சுயாட்சி மற்றும் ஒருமைப்பாட்டினை உறுதிப்படுத்துவதற்கான முக்கியமான ஆரம்ப நடவடிக்கைகளை முன்னெடுத்தது. அதன் முயற்சிகள் பொதுமக்களின் நம்பிக்கையை வளர்ப்பதையும், தொழில்முறைத்தன்மையை மேம்படுத்துவதையும், பொலிஸ்துறையின் ஒட்டுமொத்த தரத்தை வலுப்படுத்துவதையும் நோக்கமாகக் கொண்டிருந்தன.

துரதிஷ்டவசமாக, 2005 ஆம் ஆண்டு புதிய அரசாங்கத்தின் வருகையுடன், தேசிய பொலிஸ் ஆணைக்குழு உட்பட சுயாதீன ஆணைக்குழுக்கள் 18 ஆவது திருத்தத்தை அமுல்படுத்தியதன் காரணமாக அவற்றின் அதிகாரங்கள்

**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

மற்றும் வினைத்திறனில் குறிப்பிடத்தக்க குறைவினை எதிர்கொண்டன. இது ஆளும் கட்சியுடன் இணைந்த நபர்களை நியமிக்க வழிவகுத்ததுடன், கிட்டத்தட்ட ஒரு தசாப்தத்திற்கு ஆணைக்குழுக்களை வெறுமனே அடையாளத்திற்கான நிறுவனங்களாக மாற்றியது.

எனினும் 2015ஆம் ஆண்டு 19ஆவது திருத்தச் சட்டத்தை அமுல்படுத்துவதன் ஊடாக இந்த ஆணைக்குழுக்களை மீண்டும் செயற்படுத்துவதற்கும் பலப்படுத்துவதற்கும் நல்லாட்சி அரசாங்கம் முயற்சிகளை மேற்கொண்டது.

2015 இல், நான்காவது பொலிஸ் ஆணைக்குழு இலங்கையில் சுதந்திரமான மற்றும் திறமையான பொலிஸ் சேவையை நிறுவுவதற்கான சீர்திருத்தங்களை நடைமுறைப்படுத்துவதில் முக்கிய வகிபங்கினை வகித்தது. பொலிஸ் படைக்குள் ஆட்சேர்ப்பு, பதவி உயர்வு மற்றும் இடமாற்றம் ஆகியவற்றுக்கு வழிகாட்டும் கொள்கைகளின் தொகுப்பை அவர்கள் உருவாக்கினர். மேலதிகமாக, அவர்கள் பொலிஸ்துறை உத்தியோகத்தர்களுக்கான ஓர் விரிவான நெறிமுறைக் கோவையை அறிமுகப்படுத்தினர்.

பொலிஸ் சேவையின் செயற்பாட்டில் தொடர்ச்சியான இடையூறுகள் காரணமாக, அது வருந்தத்தக்க வகையில் இன்று இலங்கையின் ஊழல் நிறைந்த நிறுவனங்களில் ஒன்றாக மாறியுள்ளது. இந்த பரவலான ஊழல் சமூகத்தில் மோசமான தாக்கத்தை ஏற்படுத்தியுள்ளதுடன், இது பரவலான லஞ்சம், குற்றம் மற்றும் ஊழல் ஆகியவற்றிற்கு வழிவகுக்கிறது. இலங்கையின் தற்போதைய நிதி நெருக்கடி மற்றும் பொருளாதார சவால்களுக்கு பங்களிக்கும் காரணிகளில் ஒன்றாக பொலிஸ் சேவையின் வீழ்ச்சியும் கருதப்படுகிறது.

எனவே, அனைத்து குடிமக்களும் ஒன்றிணைந்து, நாட்டின் முன்னேற்றத்திற்காக பொலிஸ்துறையை வினைத்திறனாகவும் சுதந்திரமாகவும் மாற்றுவதற்கு பாடுபடுவது முக்கியமானதாகும். இதனை பொலிஸ்துறைக்கு மேம்பட்ட தொழில்நுட்பத்தை வழங்குதல், அபிவிருத்தியடைந்த நாடுகளால் கையாளப்படும் விஞ்ஞானரீதியான புலனாய்வு முறைகளை அமுல்படுத்தல், அவர்களின் திறன்களை மேம்படுத்துவதற்கு தொடர்ச்சியான பயிற்சி மற்றும் கல்வியை வழங்குதல், பொலிஸ்துறையில் நெறிமுறைகள் மற்றும் தொழில்முறை கலாச்சாரத்தை வளர்த்தல், பொலிஸ்துறை உத்தியோகத்தர்கள் எதிர்கொள்ளும் பிரச்சினைகளைத் தீர்ப்பதற்கான வலுவான ஆதரவு அமைப்பை ஏற்படுத்துதல் மற்றும் பொலிஸ்துறை பணியாளர்களுக்கான விரிவான செயற்திறன் மதிப்பீட்டு முறையை அமுலாக்கல் போன்ற பல்வேறு நடவடிக்கைகள் மூலமாக அடைய முடியும்.

இந்த முயற்சியில், தேசிய பொலிஸ் ஆணைக்குழு முதன்மை பொறுப்பை வகிக்கிறது. ஏறக்குறைய இரண்டு தசாப்தங்களாக அதனுடைய இருப்பு இருந்தபோதிலும், இந்த காலகட்டத்தில் ஆணைக்குழுவின் முன்னேற்றத்தை மதிப்பிடுவது அவசியமாகும். எனவே, நாங்கள் தேசிய பொலிஸ் ஆணைக்குழுவின் செயற்பாடுகளை நன்கு புரிந்து கொள்ளவும், எமது மனித உரிமைப் பாதுகாவலர்களின் அறிவை மேம்படுத்தவும் இந்த அறிக்கையைத் தொகுக்கும் பணியை மேற்கொண்டுள்ளோம்.

பொலிஸ்துறை, தேசிய பொலிஸ் ஆணைக்குழு, மனித உரிமைகள் முதல்நிலை உதவி நிலையங்கள் மற்றும் மனித உரிமைப் பாதுகாவலர்கள் மத்தியில் வினைத்திறனான ஒத்துழைப்பு மற்றும் தகவல் தொடர்பாடல் வழிமுறைகளை ஏற்படுத்துவதே இந்த முயற்சியின் முதன்மை நோக்கமாகும். மேலும், பொலிஸ்துறை சேவையின் தரத்தை உயர்த்துவதற்கும், தேவையான சீர்திருத்தங்களுக்காக சம்பந்தப்பட்ட அரசு நிறுவனங்களுடன் பரப்புரையாற்றுவதற்கும் பொதுமக்களின் ஆதரவைப் பெற முயல்கிறோம்.

நான் இந்த செயற்திட்டத்திற்கான விலைமதிப்பற்ற பங்களிப்பிற்காக, தினிதி சுபேக்ஷலா, ரஷ்மிகா விஜேசிங்க, சுரஞ்சன் பிரசாத், சுனேத் கஜநாயக்க, மற்றும் இந்த அறிக்கையின் ஆசிரியரான சுமுது பஸ்நாயக்க ஆகியோருக்கு எனது நன்றியையும் பாராட்டுதலையும் தெரிவித்துக் கொள்கிறேன்.

**பிலிப் திசாநாயக்க**

நிறைவேற்று பணிப்பாளர்,

வாழ்வுரிமைக்கான மனித உரிமைகள் நிலையம்

20.06.2023

## அறிமுகம்

இலங்கையில் தேசிய பொலிஸ் ஆணைக்குழு உட்பட சுயாதீன ஆணைக்குழுக்கள் ஸ்தாபிக்கப்பட வேண்டும் என்பது 1990 களில் இருந்து மக்களின் நீண்டகால கோரிக்கையாகும். 1990 ஆம் ஆண்டின் 1ம் இலக்க சட்டம், சட்ட அமுலாக்கம், அரசாங்க சேவை மற்றும் ஊழல் எதிர்ப்பு முயற்சிகள் போன்ற முக்கியமான பகுதிகளை மேற்பார்வையிடுவதற்காக தேசிய பொலிஸ் ஆணைக்குழு மற்றும் மாகாண பொலிஸ் ஆணைக்குழுக்களை நிறுவுவதற்கான ஏற்பாடுகளை ஆரம்பத்தில் வழங்கியது. எவ்வாறாயினும், பின்னர் வந்த 17வது திருத்தம் சட்டத்தின் ஏற்பாடுகளை மாற்றி மாற்றீடாக மேற்பார்வை நிறுவனங்களை நிறுவினது.

தேசிய பொலிஸ் ஆணைக்குழு ஸ்தாபிக்கப்பட்டதன் மூலம், பொதுமக்களின் நலனுக்கு முன்னுரிமை அளிக்கும், பொறுப்பை வெளிப்படுத்தும் மற்றும் சட்ட அதிகாரத்தை நிலைநிறுத்தும் ஒரு பொலிஸ் படைக்காக பொதுமக்கள் அதிக எதிர்பார்ப்புகளை கொண்டிருந்தனர்.

2002 இல் தேசிய பொலிஸ் ஆணைக்குழு ஸ்தாபிக்கப்பட்டதன் பின்னணியில் உள்ள முக்கிய நோக்கமானது, தேவையற்ற தலையீடுகள் அல்லது சட்டவிரோத செல்வாக்குகளைத் தடுப்பதன் மூலமாக பொலிஸ் படையின் சுதந்திரத்தை உறுதிப்படுத்துவதாகும். பொலிஸ்துறை உத்தியோகத்தர்கள் பாரபட்சமின்றியும் அச்சமின்றியும் தங்களது கடமைகளை மேற்கொள்ளக்கூடிய சூழலை உருவாக்குவதும், பல்வேறு பின்னணிகளைச் சேர்ந்த உத்தியோகத்தர்கள் மத்தியில் சட்டத்தின் அதிகாரத்தை மதிக்கும் கலாச்சாரத்தை வளர்ப்பதும் இந்த ஆணைக்குழுவின் நோக்கமாகும்.

எவ்வாறாயினும், காலப்போக்கில் தேசிய பொலிஸ் ஆணைக்குழுவின் செயற்பாடு மற்றும் வினைத்திறன் மாற்றங்களுக்கு உட்பட்டிருக்கலாம் என்பதுடன், அதன் உண்மையான நோக்கம் மற்றும் பணியின் நோக்கத்தில் மாற்றத்திற்கு வழிவகுத்திருக்கலாம் என்பதை ஏற்றுக்கொள்வது முக்கியமானதாகும்.

தேசிய பொலிஸ் ஆணைக்குழுவின் அரசியலமைப்பு அதிகாரங்கள் மற்றும் கடமைகள் அரசியலமைப்பின் 155 வது உறுப்புரையில் சுட்டிக் காட்டப்பட்டுள்ளன. மேலும், உறுப்புரை 155பு(2) ஆணைக்குழுவிற்கு பொலிஸ் உத்தியோகத்தர்கள் அல்லது பொலிஸ் சேவைக்கு எதிராக பாதிக்கப்பட்டவர்கள் தாக்கல் செய்யும் பொது முறைப்பாடுகளை ஆராய்ந்து, விசாரணை செய்து, தீர்வு காணும் அதிகாரத்தை வழங்குகிறது. இந்தச் சூழலைக் கருத்தில் கொண்டு, பொது முறைப்பாடுகளைக் கையாள்வதில் தேசிய பொலிஸ் ஆணைக்குழுவின் செயன்முறை, செயற்பாடு மற்றும் வினைத்திறன் குறித்து கற்கையை நடாத்துவது அவசியம் என்று கருதப்பட்டது. இந்த கற்கையின் நோக்கம், தற்போதுள்ள தேவையை பூர்த்தி செய்வதும், ஆணைக்குழுவால் மேற்கொள்ளப்படும் விசாரணை நடைமுறைகள் தொடர்பான நுண்ணறிவைப் பெறுவதுமாகும்.

இந்த கற்கை முதன்மையாக தேசிய பொலிஸ் ஆணைக்குழுவின் பொது முறைப்பாடுகள் பிரிவின் நிறுவுகை, மேம்பாடு, அமைப்பு, செயல்திறன் மற்றும் செயற்பாடு ஆகியவற்றில் கவனம் செலுத்துகிறது. இது ஆறு வெவ்வேறு மாவட்டங்களில் அமைந்துள்ள மனித உரிமைகள் முதல்நிலை உதவி நிலையங்களில் இருந்து தேசிய பொலிஸ் ஆணைக்குழுவிற்கு கிடைத்த முறைப்பாடுகளையும் ஆய்வு செய்கின்றது. இந்த தகவலை பகுப்பாய்வு செய்வதன் மூலமாக அறிக்கை, தேசிய பொலிஸ் ஆணைக்குழுவின் பொது முறைப்பாடுகள் பிரிவின் வினைத்திறன் மற்றும் செயல்திறனை மேம்படுத்துவதற்கான பரிந்துரைகளை வழங்குகிறது. இந்த பரிந்துரைகள் அறிக்கையின் இறுதியில் உள்ளடக்கப்பட்டுள்ளன.



## கற்கையின் நோக்கம்

இந்த கற்கையின் முதன்மை நோக்கம் தேசிய பொலிஸ் ஆணைக்குழுவின் செயற்பாடு மற்றும் வினைத்திறனை மதிப்பிடுவதாகும். மேலும், இந்த கற்கை தேசிய பொலிஸ் ஆணைக்குழுவிற்குள் உள்ள பொது முறைப்பாடுகள் பிரிவின் மட்டுப்பாடுகளையும் ஆராய்கின்றது.

## கற்கையின் மட்டுப்பாடுகள்

இந்த கற்கையானது தேசிய பொலிஸ் ஆணைக்குழுவின் பொது முறைப்பாடுகள் பிரிவினால் பெறப்பட்ட முறைப்பாடுகள் மீது மட்டுமே கவனம் செலுத்துகிறது. இதன் விளைவாக, இது தேசிய பொலிஸ் ஆணைக்குழுவுடன் தொடர்புடைய பொலிஸ் உத்தியோகத்தர்களுக்கு நேரடியாக செய்யப்படும் முறைப்பாடுகளை உள்ளடக்காது.

மேலதிகமாக, மனித உரிமைகள் முதல்நிலை உதவி நிலையங்கள் மூலமாக முறைப்பாடளித்து, பின்னர் இந்த நிலையங்களின் ஒருங்கிணைப்பாளர்களுடனான தொடர்பை இழந்த முறைப்பாட்டாளர்களுடன் தொடர்பைப் பேணுவதில் உள்ள சிரமங்களின் காரணமாக, கற்கையின் போது எதிர்கொள்ளப்பட்ட குறிப்பிடத்தக்க மட்டுப்பாடு, தகவல்களைச் சேகரிப்பதில் உள்ள சவாலாகும்.

## கற்கை முறைமை

இந்த ஆய்வில் ஊடக அறிக்கைகள், பத்திரிகைக் கட்டுரைகள், தகவல் அறியும் உரிமைச் சட்டத்தின் மூலமாக பெறப்பட்ட தகவல்கள், புத்தகங்கள், தேசிய பொலிஸ் ஆணைக்குழுவின் செயற்திறன் அறிக்கைகள் மற்றும் நேர்காணல்கள் போன்ற பல்வேறு ஆதாரங்களில் இருந்து தேசிய பொலிஸ் ஆணைக்குழுவின் சுதந்திரம், செயற்பாடு மற்றும் வினைத்திறன் தொடர்பான தகவல்களை சேகரித்து ஒருங்கிணைக்கும் முறைமை பயன்படுத்தப்பட்டுள்ளது. இங்கு சேகரிக்கப்பட்ட தகவல்கள் கற்கையின் நோக்கத்திற்காக கவனமாக பகுப்பாய்வு செய்யப்பட்டன.

இந்த கற்கையில் முதன்மை தரவுகள் தனிநபர்களுடன் நடாத்தப்பட்ட நேர்காணல்கள் மற்றும் மே 2022 முதல் பெப்ரவரி 2023 க்கு இடையில் தேசிய பொலிஸ் ஆணைக்குழுவிற்கு சமர்ப்பிக்கப்பட்ட முறைப்பாடுகளிலிருந்து சேகரிக்கப்பட்டன. கம்பஹா, மாத்தறை மற்றும் தெனியாய, காலி, குருநாகல், திருகோணமலை மற்றும் மொனராகலை மாவட்டங்களில் அமைந்துள்ள மனித உரிமைகள் முதல்நிலை உதவி நிலையங்கள் மூலமாக இந்த முறைப்பாடுகள் பெறப்பட்டன.

முதன்மை தரவுகளுக்கு மேலதிகமாக, ஊடக அறிக்கைகள், பத்திரிகைக் கட்டுரைகள், புத்தகங்கள் மற்றும் தேசிய பொலிஸ் ஆணைக்குழுவின் செயற்திறன் அறிக்கைகள் போன்ற பல்வேறு ஆதாரங்களில் இருந்து இரண்டாம் நிலைத் தரவுகளும் பயன்படுத்தப்பட்டன. இந்த ஆதாரங்கள் கற்கைக்கு பெறுமதியான துணைத் தகவல்களை வழங்கின.

# 1. பின்னணி

பாதுகாப்பு என்பது ஒவ்வொரு தனிநபரின் உள்ளார்ந்த உரிமையென்பதுடன், இந்த உரிமையின் பாதுகாப்பை உறுதி செய்யும் பொறிமுறைகளை நிறுவுவது அரசாங்கத்தின் பொறுப்பாகும். சமாதானத்தைப் பேணுதல், சட்டத்தை நிலைநிறுத்துதல் மற்றும் பொதுமக்களின் நல்வாழ்வைப் பாதுகாக்கும் பணி ஒப்படைக்கப்பட்டுள்ள பொலிஸ்துறை அத்தகைய ஒரு பொறிமுறையாகும்.

பொலிஸாருக்குக் கணிசமான அதிகாரம் வழங்கப்பட்டுள்ள நிலையில், இந்த அதிகாரம் பொறுப்புடனும் ஜனநாயகக் கோட்பாடுகளின் படியும் பயன்படுத்தப்படுவதை உறுதிசெய்வதற்கு சரிபார்க்கை அமைப்பு இருப்பது அவசியமானது. இந்த கட்டுப்படுத்தும் அதிகாரம், பொலிஸ்துறை அதிகாரத்தைப் பிரயோகிப்பது பொது நலன் மற்றும் பாரபட்சமற்ற தன்மையை ஊக்குவிப்பதை நோக்கமாகக் கொண்டிருப்பதை உறுதி செய்வதற்கான ஓர் அரணாக செயற்படுகிறது.

தேசியபொலிஸ் ஆணைக்குழுவானது பொலிஸ் சேவைக்குள் தனிநபர்களின் நடத்தைகளை மேற்பார்வையிடுவதிலும் மேற்பார்வை செய்வதிலும் முக்கிய பங்கு வகிப்பதுடன், இதனால் பொதுமக்களுக்கான அவர்களின் பொறுப்புணர்வை உறுதிப்படுத்துகிறது. ஆணைக்குழுவானது பொறுப்புக்கூறலுக்கான பொறிமுறைகளை நிறுவுவதன் மூலமாக, முழுமையாக பொலிஸ் மற்றும் பொலிஸ் சேவையின் வினைத்திறனை மதிப்பிடுவதற்கு உதவுகிறது.

ஜனநாயக பொலிஸ் என்பது மனித உரிமைகள் மற்றும் பொதுமக்களின் தேவைகளுக்கு முன்னுரிமை அளிப்பதை உள்ளடக்குகிறது. இலங்கையில் தேசிய பொலிஸ் ஆணைக்குழு உட்பட சுயாதீன ஆணைக்குழுக்கள் ஸ்தாபிக்கப்பட வேண்டும் என்பது 1990 களில் இருந்து மக்களின் நீண்டகால கோரிக்கையாகும். ஆரம்பத்தில், 1990 ஆம் ஆண்டின் 1ம் இலக்க சட்டம், சட்ட அமுலாக்கம், அரசாங்க சேவை மற்றும் ஊழல் எதிர்ப்பு முயற்சிகள் போன்ற முக்கியமான பகுதிகளை மேற்பார்வையிடுவதற்காக தேசிய பொலிஸ் ஆணைக்குழு மற்றும் மாகாண பொலிஸ் ஆணைக்குழுக்களை நிறுவுவதற்கான ஏற்பாடுகளை ஆரம்பத்தில் வழங்கியது. எவ்வாறாயினும், பின்னர் வந்த 17வது திருத்தம் சட்டத்தின் ஏற்பாடுகளை மாற்றி மாற்றீட்டு மேற்பார்வை நிறுவனங்களை நிறுவியது.

தேசிய பொலிஸ் ஆணைக்குழுவின் நிறுவுகையானது, பொதுமக்களின் நல்வாழ்வுக்கு முன்னுரிமையளிக்கும், பொறுப்புக்கூறலை வெளிப்படுத்தும் மற்றும் சட்டம் மற்றும் ஒழுங்கின் கொள்கைகளை நிலைநிறுத்தும் ஒரு பொலிஸ் படைக்கான பொதுமக்களின் எதிர்பார்ப்புகளை ஏற்படுத்தியது.

சுயாதீன ஆணைக்குழுக்கள் ஸ்தாபிக்கப்பட்டமை அரசியல் தலையீடுகளை இல்லாதொழித்தல், சட்டத்தின் ஆட்சியை வலுப்படுத்துதல் மற்றும் நாட்டில் நல்லாட்சியை மேம்படுத்துதல் ஆகியவற்றை நோக்காக கொண்டிருந்தது. 2002 ஆம் ஆண்டில், தேசிய பொலிஸ் ஆணைக்குழுவானது பொலிஸ் படையின் சுதந்திரத்தை உறுதிசெய்தல் மற்றும் எந்தவொரு தேவையற்ற செல்வாக்கு அல்லது சட்டவிரோத தலையீடுகளைத் தடுப்பதை முதன்மை நோக்கங்களாக கொண்டு நிறுவப்பட்டது. ஆணைக்குழுவானது பல்வேறு பின்னணிகளைச் சேர்ந்த உத்தியோகத்தர்கள் மத்தியில் சட்டத்தின் அதிகாரத்தை மதிக்கும் கலாச்சாரத்தை ஊக்குவிக்கும் அதே வேளையில், பொலிஸ்துறை உத்தியோகத்தர்கள் பாரபட்சமின்றி, அச்சமின்றி தங்கள் கடமைகளைச் செய்யக்கூடிய சூழலை உருவாக்குவதற்கு முயன்றது. தேசிய பொலிஸ் ஆணைக்குழு பொலிஸ் உத்தியோகத்தர்களை முகாமை செய்தல் மற்றும் பொலிஸ் படைக்கு எதிரான முறைப்பாடுகளை விசாரிப்பது தொடர்பான விரிவான அதிகாரங்களை கொண்டுள்ளது.

17வது திருத்தத்தின் கீழ், தேசிய பொலிஸ் ஆணைக்குழுவானது பொலிஸ் நடவடிக்கைகளில் பொறுப்புக்கூறலை உறுதிசெய்யும் வினைத்திறனான மேற்பார்வை அமைப்பாக செயற்பட்டது. எவ்வாறாயினும், நிறைவேற்ற அதிகாரத்திற்கும் அரசியலமைப்பிற்கும் இடையிலான அரசியலமைப்பு நெருக்கடி காரணமாக, ஆணைக்குழுவின் வகிப்பங்கு பலவீனமடைந்ததுடன், அதன் உறுப்பினர்கள் ஜனாதிபதியால் நியமிக்கப்பட்டு, அது ஓர் பெயரளவு குழுவாக மாற்றப்பட்டது. மேலும், இலங்கையின் தெற்கு மற்றும் வடகிழக்கு பகுதிகளில் 1980 முதல் 2009 வரை நடைபெற்ற உள்நாட்டுப் போர், நிதி ஆதாரங்களை நிர்வகிப்பதற்கும் ஒதுக்குவதற்கும் மேலதிக தடையாக

**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

இருந்தது. 2010ஆம் ஆண்டு 18ஆவது திருத்தச் சட்டம் அமுல்படுத்தப்பட்டதன் மூலமாக பொலிஸாரின் நேர்மேலான கண்காணிப்பு அகற்றப்பட்டது. ஆணைக்குழுவின் மேற்பார்வை நடவடிக்கைகள், பொலிஸாருக்கு எதிரான பொது முறைப்பாடுகளைப் பெற்று, அறிக்கைகள் விசாரணை மற்றும் பின்தொடர்விற்காக பொலிஸ்மா அதிபரிடம் (IGP) ஒப்படைக்கப்படுவதுடன் மட்டுப்படுத்தப்பட்டது. பொலிஸ்மா அதிபரின் பணியை கண்காணிப்பதற்கு ஆணைக்குழுவிற்கு அதிகாரம் இருக்கவில்லை.

உள்நாட்டுப் போரின் தாக்கத்தின் கீழ், 19வது திருத்தத்தின் கீழ் நியமிக்கப்பட்ட நான்காவது ஆணைக்குழுவானது, சமூகம் சார்ந்த சேவையாக இருந்த பொலிஸ்துறையின் கவனத்தை மாற்றி பொலிஸ் படையை இராணுவமயமாக்க வழிவகுத்தது. இந்த இராணுவமயமாக்கல் உள்நாட்டுப் போரின் போதும் அதற்குப் பின்னரும் இராணுவத்திற்கும் பொலிஸ்துறைக்கும் இடையில் சிறிய வேறுபாடுகளே இருப்பதாக ஓர் எண்ணத்தை உருவாக்கியது. 2009 இல் யுத்தம் முடிவடைந்த பின்னர் ஓரளவு சமாதானம் அடைந்த போதிலும், பொலிஸ் துறையானது அதன் இராணுவமயமாக்கப்பட்ட இயல்பிலிருந்து நவீன சமுதாய பொலிஸ் அணுகுமுறைக்கு மாற்றமடையத் தவறிவிட்டது.<sup>1</sup>

20வது திருத்தத்தின் கீழ், தேசிய பொலிஸ் ஆணைக்குழு உள்ளிட்ட சுயாதீன ஆணைக்குழுக்களுக்கு உறுப்பினர்களை நியமிக்கும் அதிகாரம் அரசியலமைப்பு சபையிடமிருந்து ஜனாதிபதிக்கு மாற்றப்பட்டது. நியமன நடைமுறையில் ஏற்பட்ட இந்த மாற்றம், ஜனாதிபதியின் கைகளில் குறிப்பிடத்தக்க அதிகாரத்தை ஒருங்கிணைத்ததுடன் இது முழுமையாக சுயாதீன ஆணைக்குழு மற்றும் பொலிஸ் சேவைக்கான அமுலாக்கமாக இருந்தது.<sup>2</sup>

21வது திருத்தம் அமுல்படுத்தப்பட்டதன் மூலமாக சுயாதீன ஆணைக்குழுக்கள் நிறுவப்பட்டு, ஜனாதிபதியின் அதிகாரங்களை உரிய கண்காணிப்பு மற்றும் சரிபார்க்கைகளுடன் நடைமுறைப்படுத்துவதற்காக பாராளுமன்றத்திற்குள் ஒரு சட்ட பேரவையை உருவாக்கியது. இதனடிப்படையில், தேசிய பொலிஸ் ஆணைக்குழுவின் உறுப்பினர்களை நியமிப்பதும் இந்த சட்டப் பேரவையின் வரம்பிற்குள் வர வேண்டும்.

1. Wiki, E. B. &. (2020, August 9). National Police Commission (Sri Lanka) - EverybodyWiki Bios & Wiki. EverybodyWiki Bios & Wiki.

2. <https://www.cpalanka.org/wp-content/uploads/2020/09/Sinhala-Summary-of-20th-Amendment-Proposal.pdf>

## 2. தேசிய பொலிஸ் ஆணைக்குழுவின் வகிபங்கு

தேசிய பொலிஸ் ஆணைக்குழுவின் வகிபங்கு பல முக்கிய பொறுப்புகளை உள்ளடக்கியது. இதில் பின்வருவன உள்ளடங்குகின்றன: அ) அமைச்சரவையால் நிர்ணயிக்கப்பட்ட கொள்கைகளின் அடிப்படையில், ஆட்சேர்ப்பு, பதவி உயர்வுகள் மற்றும் இடமாற்றங்கள் போன்ற பொலிஸ் உத்தியோகத்தர்களின் அனைத்து அம்சங்களுடனும் தொடர்புடைய தீர்மானங்களை எடுத்தல் ஆ) பொலிஸ் படையின் பயிற்சி, வினைத்திறன் மற்றும் சுதந்திரத்தை மேம்படுத்துதல் இ) தேசிய மற்றும் மாகாண பொலிஸ் பிரிவுகளுக்குத் தேவையான பொருத்தமான வகை வெடிமருந்துகள், ஆயுதங்கள் மற்றும் உபகரணங்களைப் பரிந்துரை செய்தல் மற்றும் ஈ) பொலிஸ் உத்தியோகத்தர்களுக்கான நெறிமுறை மற்றும் ஒழுங்குமுறை அமைப்புகளை உருவாக்குதல்.

தற்போதைய பொலிஸ் ஆணைக்குழுவில் பொலிஸ் நிர்வாகம், அரசு நிர்வாகம், சட்டம் மற்றும் சட்ட நடைமுறைகள், சமூகம், மனித உரிமைகள் மற்றும் சர்வதேச உறவுகள் போன்ற பல்வேறு துறைகளில் நிபுணத்துவம் பெற்ற ஏழு குழு உறுப்பினர்கள் உள்ளனர். இந்த சமநிலையான உள்ளடக்கம், ஆணைக்குழு எடுக்கும் தீர்மானங்கள், பொலிஸ்துறையின் பல்வேறு அம்சங்கள் மற்றும் சிக்கல்கள் மற்றும் பொது நலனில் அதன் தாக்கத்தை கணக்கில் எடுத்துக்கொள்வதை உறுதி செய்கிறது.

இதற்கு மாறாக, 18வது திருத்தத்தின் கீழ் ஸ்தாபிக்கப்பட்ட முந்தைய ஆணைக்குழு அதன் ஆறு வருட பதவிக்காலத்தில் அதிகாரம், மனிதவளம் மற்றும் வளங்களின் அடிப்படையில் மட்டுப்பாடுகளை எதிர்கொண்டது. எவ்வாறாயினும், தற்போதைய ஆணைக்குழு பரந்த அளவிலான அதிகாரம் மற்றும் திறன்களுடன் செயற்படுவதுடன், இது பரந்த அளவிலான சிக்கல்களைத் தீர்க்கவும் அதன் பொறுப்புகளை வினைத்திறனாக செயற்படுத்தவும் உதவுகிறது.

தேசிய பொலிஸ் ஆணைக்குழுவின் அரசியலமைப்பு அதிகாரங்கள் மற்றும் கடமைகள் அரசியலமைப்பின் 155 வது உறுப்புரையில் சுட்டிக் காட்டப்பட்டுள்ளன. உறுப்புரை 155G (1) a. இன் பிரகாரம், பொலிஸ்மா அதிபரைத் தவிர அனைத்து பொலிஸ் உத்தியோகத்தர்களின் நியமனம், பதவி உயர்வு, இடமாற்றம் மற்றும் ஒழுங்கு நடவடிக்கைகளுக்கு ஆணைக்குழு பொறுப்பாகும். இந்த அதிகாரங்கள் பொலிஸ்மா அதிபருடன் கலந்தாலோசித்து பயன்படுத்தப்பட வேண்டும். மேலதிகமாக, உறுப்புரை 155G (17) (a) கூறுகையில், தேசிய பொலிஸ் ஆணைக்குழு, மாகாண ஆணைக்குழுக்கள் நிறுவப்படும்போது அல்லது அவற்றின் சொந்த அதிகாரங்களைப் பிரயோகிக்கும் போது அவற்றின் அதிகாரங்களை குறைமதிப்பிற்கு உட்படுத்தவோ அல்லது குறைக்கவோ கூடாது.

மேலும், உறுப்புரை 155G(2) தேசிய பொலிஸ் ஆணைக்குழுவிற்கு பொலிஸ் உத்தியோகத்தர்கள் அல்லது பொலிஸ் சேவைக்கு எதிராக பாதிக்கப்பட்டவர்கள் தாக்கல் செய்யும் பொது முறைப்பாடுகளை ஆய்வு செய்யவும், விசாரணை செய்யவும் மற்றும் நிவர்த்தி செய்யவும் அதிகாரம் அளிக்கிறது. முறைப்பாட்டைத் தீர்ப்பதற்கு ஆணைக்குழு தீர்மானமெடுத்தால், அவர்கள் தங்களது தீர்மானம் தொடர்பில் உடனடியாக பொலிஸ்மா அதிபருக்கு தெரிவிக்க வேண்டும்.

தேசிய பொலிஸ் ஆணைக்குழுவின் நோக்கு மற்றும் குறிக்கோள் தொடர்பில் நாம் கவனம் செலுத்தினால், மூன்று முக்கிய குறிக்கோள்கள் உள்ளன:

1. பொலிஸ் சேவையில் மனித வளங்களை வினைத்திறனாகவும் மற்றும் விளைத்திறனாகவும் முகாமை செய்வதனூடாக தரமான கொள்கைகள் மற்றும் சிறந்த நடைமுறைகளை அமுலாக்குவதன் மூலம் தொழில்நுட்ப உயர்வான மற்றும் திருப்திகரமான பொலிஸ் சேவையை உருவாக்குதல்.

3. <https://www.parliament.lk/files/pdf/constitution-si.pdf>

4. Liyanaarachchi, J., & Dissanayake, D. (2020). ශ්‍රී ලංකාවේ ස්වාධීන රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL.

2. மனித கண்ணியம் மற்றும் சட்டத்தின் ஆட்சியை நிலைநிறுத்தும் நோக்கில், தேவையற்ற தப்பெண்ணம், பாரபட்சம் அல்லது பாகுபாடு இல்லாமல் பொலிஸ்துறைக்கு எதிரான பொது முறைப்பாடுகளை விரைவாக விசாரிப்பதன் மூலமாக பொது நலனுக்கு பதிலளித்தலும், பொறுப்புணர்வை உறுதிப்படுத்தலும்.
3. மனிதப் பாதுகாப்பை உருவாக்குவதற்கும் குற்றங்களைத் தடுப்பதற்குமாக, மற்றைய பங்குதாரர்களுடனான நெருங்கிய ஒத்துழைப்பின் மூலமாக பல்வேறு நடவடிக்கைகளைத் திட்டமிட்டு செயற்படுத்துவதனால் பொலிஸ் சேவையின் வினைத்திறன் மற்றும் சுதந்திரத்தை மேம்படுத்துவதற்கான முழுமையான அணுகுமுறையை பின்பற்றுதல்.

நம்பகமான, சுயாதீனமான மற்றும் தொழில்முறையான பொலிஸ் சேவையை நிறுவுவதன் மூலமாக பாதுகாப்பான மற்றும் சமாதானமான சமூகத்தை உருவாக்குவதே தேசிய பொலிஸ் ஆணைக்குழுவின் நோக்காகும். இலங்கை பொலிஸ்துறையை மனித உரிமைகளை நிலைநிறுத்தி பாதுகாக்கும், பொது பொறுப்புக்கூறலை உறுதி செய்யும், சட்டத்தின் ஆட்சியை மேம்படுத்தும், வினைத்திறனாகவும் வெளிப்படைத்தன்மையுடனும் செயற்படும் மற்றும் பொதுமக்களின் அபிலாஷைகளுக்கு பதிலளிக்கும் சேவையாக மாற்றுவதே அவர்களின் பணிக்கூற்றாகும்.

## **2.1 உத்தியோகத்தர்களின் நியமனம்**


தேசிய பொலிஸ் ஆணைக்குழுவின் உறுப்பினர்கள் அரசியலமைப்பு பேரவையால் பரிந்துரைக்கப்படுகிறார்கள். அரசியலமைப்பின் 103(1) மற்றும் 43(b) உறுப்புகளின் பிரகாரம், அரசியலமைப்பு பேரவையின் பரிந்துரையின் அடிப்படையில் ஜனாதிபதி இந்த உறுப்பினர்களை நியமிக்க கோரப்படுகின்றார். அரசியலமைப்பின் உறுப்புரை 41 பி (4) வில் குறிப்பிடப்பட்டுள்ளபடி, ஜனாதிபதி இந்த நியமனங்களை பரிந்துரையைப் பெற்ற 14 நாட்களுக்குள் மேற்கொள்ள வேண்டும். ஜனாதிபதி அவ்வாறு செய்யத் தவறினால், பரிந்துரைக்கப்பட்ட நபர்கள் 15 வது நாளில் உத்தியோகபூர்வமாக நியமிக்கப்படுவார்கள்.

தேசிய பொலிஸ் ஆணைக்குழுவின் தலைவர் பதவிக்கு, அரசியலமைப்பு பேரவை ஜனாதிபதிக்கு முன்னுரிமை வரிசையில் மூன்று பரிந்துரைகளை வழங்க வேண்டும். ஜனாதிபதி பரிந்துரை செய்யப்பட்ட நபர்களில் ஒருவரை ஆணைக்குழுவின் தலைவராக நியமிக்க வேண்டும். அரசியலமைப்பின் உறுப்புரை 41 பி பிரிவில் கூறப்பட்டுள்ளபடி, 14 நாட்களுக்குள் நியமனம் செய்யத் தவறினால், பரிந்துரைக்கப்பட்ட பட்டியலில் இருந்து முன்னுரிமை வரிசையில் உள்ள முதல் நபர் 15 வது நாளில் உத்தியோகபூர்வமாக தலைவராக நியமிக்கப்படுவார்.

தேசிய பொலிஸ் ஆணைக்குழுவின் சுதந்திரம் மற்றும் பக்கச்சார்பற்ற தன்மையை உறுதி செய்யும் ஏற்பாடுகளில் ஒன்று அதன் உறுப்பினர்களுக்கு குறிப்பான நற்சான்றிதழ்களின் தேவைப்பாடாகும். அரசியலமைப்பின் உறுப்புரை 155A(1) இன் பிரகாரம், குறைந்தபட்சம் ஆணைக்குழுவிற்கு நியமிக்கப்பட்ட உறுப்பினர்களில் குறைந்த பட்சம் ஒருவர் பிரதி பொலிஸ்மா அதிபர் (DIG) அல்லது அதற்கு மேலான பதவிநிலையில் பணியாற்றி ஓய்வு பெற்ற பொலிஸ் உத்தியோகத்தராக இருக்க வேண்டும்.

தேசிய பொலிஸ் ஆணைக்குழுவின் சுதந்திரம் மற்றும் பக்கச்சார்பற்ற தன்மையை உறுதிப்படுத்தும் மற்றொரு ஏற்பாடு, உறுப்பினர்களாக நியமிக்கப்படும் தனிநபர்களின் பொருத்தப்பாட்டை தீர்மானிப்பதற்கான நியதியாகும். அரசியலமைப்பின் உறுப்புரை 155A(2) பாராளுமன்றம், மாகாண சபை அல்லது உள்ளூராட்சி சபையின் உறுப்பினராக இருந்தால், ஆணைக்குழுவின் உறுப்பினராக நியமிக்கப்படவோ அல்லது தொடர்ந்து பதவியில் இருக்கவோ முடியாது என்று கூறுகிறது.<sup>5</sup>

5. Liyanaarachchi, J., & Dissanayake, D. (2020). ශ්‍රී ලංකාවේ ස්වදින රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL.



ஆதாரம் - தேசிய பொலிஸ் ஆணைக்குழுவின் உத்தியோகபூர்வ இணையதளம் 2020

## 2.2 மாகாண பொலிஸ் ஆணைக்குழுக்களின் பணிப்பாளர்களின் நியமனம்

அரசியலமைப்பின் 17வது திருத்தத்தின் 17A உறுப்புரையின் கீழ், தேசிய பொலிஸ் ஆணைக்குழு தனது அதிகாரங்களைப் பயன்படுத்தும் போது மாகாண ஆணைக்குழுக்களை நிறுவுவதற்கு அதிகாரம் பெற்றுள்ளது<sup>6</sup>.

இந்த மாகாண சபைகளின் பணிப்பாளர்களுக்கு பொதுமக்களின் முறைப்பாடுகளை கையேற்றல், சுயாதீனமான மற்றும் பக்கச்சார்பற்ற விசாரணைகளை நடாத்துதல் மற்றும் மாகாண மட்டத்தில் பாதிக்கப்பட்டவர்களுக்கு நிவாரணம் வழங்குதல் ஆகிய பொறுப்புகள் உள்ளன. ஒவ்வொரு மாகாணத்திலும் இந்த முறைப்பாடுகளைக் கையாள்வதற்காக பிரத்தியேக அலுவலகங்கள் நிறுவப்பட்டு, பொதுமக்களின் முறைப்பாடுகளை விசாரிப்பதற்கான செயன்முறை முற்றிலும் மறுசீரமைக்கப்பட்டுள்ளது. மாகாண பணிப்பாளர்களைத் தேர்ந்தெடுப்பதில் அனுபவம் வாய்ந்த ஓய்வுபெற்ற அரசு உத்தியோகத்தர்கள் மற்றும் சிரேஷ்ட பொலிஸ் உத்தியோகத்தர்களின் நேர்காணல் உள்ளடங்கும். மாகாண பணிப்பாளர்கள் தேர்ந்தெடுக்கப்பட்டதும், தேசிய பொலிஸ் ஆணைக்குழுவின் பொது முறைப்பாடுகள் விசாரணை நடைமுறைகளை அறிந்து கொள்வதற்காக மூன்று நாள் பயிற்சிப் பயிலரங்கில் ஈடுபடுகின்றனர்.

நவம்பர் 2021க்குள், மொத்தமாக பத்து மாகாண பணிப்பாளர்கள் நியமிக்கப்பட்டனர். மேல்மாகாணத்தில் அதிகளவான பொதுமக்களின் முறைப்பாடுகள் கிடைக்கப்பெற்றதால், இந்த மாகாணத்தில் முறைப்பாடுகளை மேற்பார்வையிட இரண்டு மாகாண பணிப்பாளர்கள் விசேடமாக நியமிக்கப்பட்டனர்.<sup>7</sup>

6. 17th amendment to the constitution

7. <https://www.dinamina.lk/2021/11/11/>

## 2.3 அமைப்பு

தேசிய பொலிஸ் ஆணைக்குழுவில் நியமிக்கப்படும் உறுப்பினர்களில் குறைந்தபட்சம் ஒருவராவது பிரதி பொலிஸ்மா அதிபர் (DIG) அல்லது அதற்கு மேலான பதவிநிலையில் பணியாற்றி ஓய்வு பெற்ற பொலிஸ் அதிகாரியாக இருக்க வேண்டும் என்ற நிபந்தனையை உள்ளடக்கியிருப்பது பாராட்டுக்குரியது. இது இலங்கை பொலிஸாருடன் நன்கு பரிசீலனா ஒருவரின் அனுபவம் மற்றும் புரிதலில் இருந்து ஆணைக்குழு பயனடைவதை உறுதி செய்கிறது. மேலதிகமாக, மற்றைய ஆறு உறுப்பினர்களை நிரந்தரமாக்காததன் மூலமாக, ஆணைக்குழுவின் பணிக்கு தங்களது நிபுணத்துவத்தை பங்களிக்கக்கூடிய பல்வேறு துறைகளைச் சேர்ந்த நிபுணர்களை நியமிக்க அனுமதிக்கிறது.

தேசிய பொலிஸ் ஆணைக்குழுவிற்கு எதிரான குற்றச்சாட்டுகளில் ஒன்று, அதன் அமைப்பில் அதிக எண்ணிக்கையிலான முன்னாள் பொலிஸ் அதிகாரிகளைக் கொண்டிருப்பதன் மூலம், அது பொலிஸ் படையின் மற்றொரு கிளையாக மாறியுள்ளது என்பதாகும். இந்த உணர்வை பொலிஸ் இடமாற்றங்களில் ஆணைக்குழுவின் சாத்தியமான தலையீடுகள் குறித்து கவலை தெரிவித்த தற்போதைய பாராளுமன்ற சபாநாயகர் எதிரொலித்துள்ளார். அரசியலமைப்பு பேரவையின் தலைவர் என்ற வகையில், அவர் ஆணைக்குழுவின் உறுப்பினர்களுக்கு அவர்கள் ஓய்வு பெற்ற பிரதிபொலிஸ்மா அதிபர்கள் என்றும் தற்போது பணியில் உள்ள அதிகாரிகள் இல்லை என்பதையும் நினைவுபடுத்தியுள்ளார். பொலிஸ் இடமாற்றங்களில் நேரடியாகத் தலையிடுவதாகக் கூறப்படுவது, ஆணைக்குழுவின் தேவையற்ற தலையீட்டைக் குறிக்கிறது.

தேசிய பொலிஸ் ஆணைக்குழுவின் வினைத்திறன் தொடர்பான ஓர் விமர்சனம், வயதான குழுவைக் கொண்டிருப்பது வினைத்திறன்மைக்கு வழிவகுத்தது என்பதாகும். உறுப்பினர்களின் பலதரப்பட்ட பின்னணிகளும் அவர்களிடையே ஒற்றுமை உணர்வை வளர்ப்பதை சவாலாக ஆக்கியது. இந்த பலவீனம், IGP மற்றும் பிற உயர் தரநிலை அதிகாரிகளிடமிருந்து ஆணைக்குழுவிற்கு மரியாதை இல்லாமைக்கான காரணமாக இருக்கலாம்.<sup>8</sup>

## 2.4 பொலிஸ் ஆணைக்குழுவிற்கு பொதுமக்கள் கொண்டு செல்லக்கூடிய முறைப்பாடுகள்

பொலிஸ் உத்தியோகத்தர் அல்லது பொலிஸ் சேவைக்கு எதிராக பொதுமக்கள் முறைப்பாடு செய்வதற்கு இரண்டு முதன்மையான வழிமுறைகள் உள்ளன. முதலாவதாக, பாதிக்கப்பட்ட ஒரு நபர் பாதிக்கப்பட்ட குறிப்பிட்ட சம்பவம் குறித்து முறைப்பாடளிக்கலாம். இரண்டாவதாக, பாதிக்கப்பட்ட தரப்பினரைப் பிரதிநிதித்துவப்படுத்தும் ஒரு பிரதிநிதி அல்லது அமைப்பு தேசிய பொலிஸ் ஆணைக்குழுவிடம் அவர்கள் சார்பாக முறைப்பாடளிக்கலாம்.

தேசிய பொலிஸ் ஆணைக்குழு தமது உத்தியோகபூர்வ கடமைகளை நிறைவேற்றும் போது அநீதிகள் மற்றும் சட்டவிரோத நடவடிக்கைகளில் ஈடுபடும் பொலிஸ் உத்தியோகத்தர்களுக்கு எதிரான முறைப்பாடுகளை முதன்மையாக ஏற்றுக்கொள்கிறது. பொது முறைப்பாடுகளை ஏற்றுக்கொள்வதற்கும் விசாரணை செய்வதற்கும் வசதியாக, பணிப்பாளர் தலைமையில் ஒரு பிரத்தியேக பொது முறைப்பாட்டுப் பிரிவு நிறுவப்பட்டுள்ளது. மேலும், ஒவ்வொரு மாகாணத்திலும் உள்ள அலுவலகங்களை மேற்பார்வையிடுவதற்காக ஒன்பது மாகாண பணிப்பாளர்கள் நியமிக்கப்பட்டுள்ளனர். புலனாய்வு செயல்முறைக்கு ஆதரவாக மாகாண அலுவலகங்களில் விசாரணை உத்தியோகத்தர்களும் நியமிக்கப்படுகிறார்கள்.

பொதுமக்கள் ஆணைக்குழுவிற்கு நேரில் சென்று, எழுத்துமூலமாக முறைப்பாடுகளை சமர்ப்பிக்க அல்லது மின்னஞ்சல் மூலமாக முறைப்பாடுகளை அனுப்புவதற்கான தெரிவுகளை கொண்டுள்ளார்கள். விசாரணைகளைத் தொடர்ந்து, பொலிஸ் பொறுப்பதிகாரி (OICs) மற்றும் உதவி பொலிஸ் அத்தியட்சகர் (ASP) பதவிநிலைக்கு மேலான ஆனால் தலைமை பரிசோதகர் (CI) பதவிநிலைக்குக் கீழான அதிகாரிகள் மீது பொலிஸ்மா அதிபர் (IGP) மற்றும் பொது சேவை ஆணைக்குழுவால் ஒழுக்காற்று நடவடிக்கைகள் மேற்கொள்ளப்படும். சம்பவங்களில் அதிகாரிகள் கிரிமினல் குற்றங்களில் ஈடுபட்டதாக கண்டறியப்பட்டால், அவர்களுக்கு எதிராக சட்ட நடவடிக்கை எடுப்பதற்கு பொலிஸ்மா அதிபருக்கு பரிந்துரைக்கப்படுகிறது. மேலும், தனி நபர்களை கடுமையாக சித்திரவதை செய்வது தொடர்பான சம்பவங்களை விசாரிக்க பொலிஸ் பரிசோதகரின் மேற்பார்வையில் விசேட புலனாய்வுப் பிரிவு நிறுவப்பட்டுள்ளது.

தேசிய பொலிஸ் ஆணைக்குழு, பொலிஸ் உத்தியோகத்தர்களுக்கு எதிரான 25 வகையான முறைப்பாடுகளின் பட்டியலை தெளிவாகவும் வெளிப்படையாகவும் வெளியிட்டுள்ளது.<sup>9</sup>

8. Liyanaarachchi, J., & Dissanayake, D. (2020). ශ්‍රී ලංකාවේ ස්වාධීන රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL

9. N. (2018, January 10). ජාතික පොලීස් කොමිෂන් සභාව ඔබ වෙතුවෙහි Roar සිංහලී <https://roar.media/sinhala/main/>

1. மனித உரிமை மீறல்கள்
2. பொலிஸ் காவலில் இருக்கும் போது ஒரு தனிநபருக்கு சித்திரவதை மற்றும் அல்லது மனிதாபிமானமற்ற முறையில் அல்லது அவமரியாதையாக நடத்துவது மற்றும் காயத்தை ஏற்படுத்துவது போன்ற பொலிஸ் உத்தியோகத்தரின் நடவடிக்கைக்கு எதிரான முறைப்பாடுகள்.
3. பொலிஸ் காவலில் இருக்கும் போது ஒருவரின் மரணம்
4. போலி வழக்குகளை நீதிமன்றத்தில் பதிவு செய்து மோசடியான ஆவணங்கள் மற்றும் ஆதாரங்களை சமர்ப்பிப்பதற்காக பொலிஸ் உத்தியோகத்தர் மீதான முறைப்பாடுகள்.
5. சுதந்திரமான விசாரணைக்கு அழைப்பு விடுக்க வழிவகுத்த பொதுமக்களின் கவனத்தையும் பரவலான ஊடகத் தகவல்களையும் பெற்றுள்ள குற்றச்சாட்டு.
6. பொலிஸ் உத்தியோகத்தர்கள் செய்யும் சமிஞ்சை தொடர்பான தவறுகள்
7. நடந்துகொண்டிருக்கும் விசாரணைகள், நீதிமன்ற வழக்குகள் அல்லது ஒழுக்காற்று விசாரணைகளின் போது நேரடியாக அல்லது இடைத்தரகர்கள் மூலமாக தலையிடுவது, மிரட்டுவது மற்றும் பாதிக்கப்பட்டவர்கள் அல்லது சாட்சிகளை தனிப்பட்ட முறையில் அச்சுறுத்துவது.
8. ஆதாரங்கள் அல்லது அறிக்கைகளை சிதைக்கும் அல்லது அழிக்கும் எந்தவொரு முயற்சியும், அத்துடன் மருத்துவ அதிகாரிகள் அல்லது அரசாங்க அதிகாரிகளை தவறான அறிக்கைகளை வழங்குவதற்காக அல்லது அவர்களின் கடமைகளை நிறைவேற்றுவதைத் தவிர்ப்பதற்காக வற்புறுத்துவது அல்லது மிரட்டுவது.
9. அதிகாரத்தை துஷ்பிரயோகம் செய்தல், உத்தியோகபூர்வ கடமைகளை புறக்கணித்தல் மற்றும் அரசாங்க சேவைக்கு அவப்பெயரை ஏற்படுத்தக்கூடிய செயல்களில் ஈடுபடுதல்.
10. பொலிஸ் உத்தியோகத்தர்களால் தனிநபர்கள் சுடப்பட்ட சம்பவங்கள்.
11. பொலிஸ் உத்தியோகத்தர்களால் தனிநபர்களை சட்டவிரோதமாக கைது செய்தல் மற்றும் தடுத்து வைத்தல்.
12. பொதுமக்களிடமிருந்து முறைப்பாடுகளை ஏற்க அல்லது ஆவணப்படுத்த மறுத்தல்.
13. தாக்குதல், மிரட்டல், துஷ்பிரயோகம் அல்லது அச்சுறுத்தும் நடத்தையில் ஈடுபடுதல்.
14. ஒரு பிரச்சினை தொடர்பான ஆவணப்படுத்தலை மறுத்தல், ஆவணப்படுத்தலில் தோல்வியடைதல் அல்லது ஒத்திவைத்தல்.
15. ஆவணப்படுத்தப்பட்ட அறிக்கைகளில் உண்மைகளை மாற்றுதல்.
16. அழித்தல் அல்லது பிற வகையான மாற்றங்கள் காரணமாக அறிக்கைகளைத் பின்தொடர்வதிலிருந்து தவறுதல்.
17. கடமைகளைச் செய்யும்போது அரசியல் கட்சி உறுப்பினர்களிடம் பக்கச்சார்பு காட்டுதல்.
18. பொலிஸ் உத்தியோகத்தரின் தவறான நடத்தை காரணமாக சரியான நீதி மறுக்கப்படுதல்.
19. பொலிஸ் வாகனம் அல்லது பொலிஸ் உத்தியோகத்தர் சம்பந்தப்பட்ட அபாயகரமான விபத்துக்கள்.
20. னுஐபு பிரிவுகள், மாவட்ட அதிகாரிகள், பொறுப்பதிகாரிகள் மற்றும் பொதுவான பொலிஸ் உத்தியோகத்தர்களின் வினைத்திறனின்மை.
21. குற்றம் சாட்டப்பட்ட நபர்களுக்கு எதிராக முழுமையற்ற அல்லது குறைபாடுள்ள குற்றவியல் குற்றச்சாட்டுகளை வேண்டுமென்றே முன்வைத்தல்.
22. பொதுவான கட்டணம் செலுத்திய பிறகு பொலிஸ் அறிக்கைகளின் சான்றளிக்கப்பட்ட பிரதிகளை வழங்குவதில் தேவையற்று தாமதம் செய்தல்.



23. முறைப்பாட்டாளர்கள் அல்லது சாட்சிகள் தங்கள் அறிக்கைகளை வழங்குவதை ஊக்குவிக்காமை.
24. முறைப்பாடு செய்பவர்கள் அல்லது சாட்சிகளிடம் தவறான வார்த்தைகள், மிரட்டல் அல்லது அச்சுறுத்தல்களைப் பிரயோகித்தல்.
25. முறைப்பாடுகளை விசாரிக்கும் போது பக்கசார்பு அல்லது செயலற்ற தன்மையை வெளிக்காட்டுதல்.

இந்த வகையான முறைப்பாடுகள் எழுத்து வடிவில் தேசிய பொலிஸ் ஆணைக்குழுவிற்கு சமர்ப்பிக்கப்பட வேண்டும்.

## **2.5 பொலிஸ் உத்தியோகத்தர்களின் முறைப்பாடு**

மேலதிகமாக, பொலிஸ் உத்தியோகத்தர்கள் தாங்கள் எதிர்கொள்ளும் அநீதிகள் தொடர்பாக உயர் பதவிநிலை அதிகாரிகளுக்கு எதிராக மேன்முறையீடு செய்வதற்கு வாய்ப்புள்ளது. தேசிய பொலிஸ் ஆணைக்குழுவானது பதவி உயர்வுகள், இடமாற்றங்கள், ஒழுக்காற்று நடவடிக்கைகள் மற்றும் பணிநீக்கம் தொடர்பான மேன்முறையீடுகளை ஏற்றுக்கொள்கிறது. இந்த முறையீடுகளை தேசிய பொலிஸ் ஆணைக்குழுவின் செயலாளரிடம் சமர்ப்பிக்கப்பட வேண்டியதுடன் பதிவுத்தபால் மூலமாகவோ அல்லது தனிப்பட்ட முறையில் ஆணைக்குழுவிற்குச் சென்று பற்றுச்சீட்டினை பெறுவதன் மூலமாகவோ சமர்ப்பிக்கலாம். இந்த முறையீடுகள் அநீதி இழைக்கப்பட்டதாகக் கூறப்படும் நாளிலிருந்து ஆறு மாதங்களுக்குள் தாக்கல் செய்யப்பட வேண்டும் என்பது குறிப்பிடத்தக்கதாகும். மேன்முறையீடு சமர்ப்பிக்கப்பட்டவுடன், அது ஆணைக்குழுவால் நியமிக்கப்பட்ட மேன்முறையீட்டு சபையால் மீளாய்வு செய்யப்படும். மேன்முறையீட்டு சபை மனக்குறைகள் மீதான கணிசமான காரணங்களைக் கண்டால், அவர்கள் விசாரணை நடாத்துவார்கள்.

மேன்முறையீட்டு சபை மனக்குறை மீதான அவர்களின் தீர்மானத்தின் ஒரு பகுதியாக பரிந்துரைக்கப்பட்ட நிவாரணத்தை வழங்க அதிகாரம் உள்ளது. எவ்வாறாயினும், பதவி உயர்வுகள், இடமாற்றங்கள், ஒழுக்காற்று நடவடிக்கைகள் அல்லது பணிநீக்கம் தொடர்பான மேன்முறையீட்டு சபையின் தீர்மானத்தில் ஓர் பொலிஸ் உத்தியோகத்தர் திருப்தியடையவில்லை என்றால், நிர்வாக முறையீட்டு தீர்ப்பாயத்தில் அந்த தீர்மானத்தை மேன்முறையீடு செய்வதற்கு அவர்களுக்கு தெரிவு உள்ளது.

மேன்முறையீடுகளின் அடிப்படையில் உத்தரவுகளை மறுபரிசீலனை செய்வதற்கும் மாற்றியமைப்பதற்கும் தேசிய பொலிஸ் ஆணைக்குழுவிற்கு அதிகாரம் உள்ளதுடன் அதே விசாரணையைத் தொடரலாம் அல்லது புதிய விசாரணையை ஆரம்பிக்கலாம். இதேபோல், நிர்வாக மேன்முறையீட்டு தீர்ப்பாயத்திற்கு ஆணைக்குழு எடுக்கும் எந்தவொரு உத்தரவையும் அல்லது தீர்மானத்தையும் திருத்தவோ, மாற்றியமைக்கவோ அல்லது உறுதிப்படுத்தவோ அதிகாரம் உள்ளது. தேசிய பொலிஸ் ஆணைக்குழு பாராளுமன்றத்திற்கு பொறுப்புக்கூற வேண்டியுள்ளது என்பது குறிப்பிடத்தக்கதுடன், எனவே வருடாந்தம் அதன் செயற்பாடுகளை விபரிக்கும் வருடாந்த அறிக்கையை பாராளுமன்றத்திற்கு சமர்ப்பிக்க வேண்டியது அவசியமாகும்<sup>10</sup>.

## **2.6 1960 அவசர உதவிச்சேவை**

பொது முறைப்பாடுகளுக்கு உடனுக்குடன் பதிலளிப்பதன் மூலமாக பொலிஸ்துறையின் வினைத்திறன் பெரும்பாலும் அளவிடப்படுகிறது. இது உலகளவில் பரவலாக ஏற்றுக்கொள்ளப்பட்ட தரநிலையாகும். இலங்கையில் பொலிஸ்துறையின் 119 உதவிச்சேவை பெரும்பாலும் முறைப்பாடுகளால் நிரம்பி வழிவதுடன், இதனால் சேவை வழங்குவதில் தாமதம் ஏற்படுகிறது. இருப்பினும், தேசிய பொலிஸ் ஆணைக்குழுவால் நிறுவப்பட்ட இணையான உதவிச்சேவையான 1960 என்பது பொதுமக்களின் தேவைகளை நிவர்த்தி செய்வதற்கும் முறைப்பாடுகளுக்கு விரைவான பதிலை வழங்குவதற்குமேன வடிவமைக்கப்பட்டுள்ளது.

24/7 என்ற அடிப்படையில் நாடு முழுவதிலும் இருந்து பொலிஸாருக்கு கணிசமான எண்ணிக்கையிலான முறைப்பாடுகள் கிடைக்கப்பெற்றுள்ள நிலையில், இந்த முறைப்பாடுகளை வினைத்திறனாக கையாள்வதற்கு நன்கு ஒழுங்கமைக்கப்பட்ட முறைமையின் அவசியம் இருந்தது. 119 உதவிச்சேவை நிறுவப்பட்டமையானது, விசாரணைகள் தேவையற்ற தாமதங்கள் இல்லாமல் உடனடியாக நடாத்தப்படுவதை உறுதி செய்வதற்காக எடுக்கப்பட்ட ஒரு முன்னெச்சரிக்கை நடவடிக்கையாகும்.

10. N. (2018, January 10). ජාතික පොලීසි කොමිෂන් සභාව ඔබ වෙතුවෙහි - Roar සිංහල <https://roar.media/sinhala/main/>

நவம்பர் 18, 2004 அன்று, அப்போதைய பொலிஸ்மா அதிபரான சந்திர பெர்னாண்டோ அவர்களால் அறிமுகப்படுத்தப்பட்ட எண்ணக்கருவைப் பின்பற்றி, பொலிஸ் துறையின் கட்டளைத் தகவல் பிரிவில் 119 அவசர தொலைபேசி உதவிச்சேவை ஆரம்பிக்கப்பட்டது. இந்த அமைப்பின் கீழ், பொலிஸ் உத்தியோகத்தர்கள் 119 உதவிச்சேவை மூலமாக முறைப்பாடுகளைப் பெறுவதுடன் முறைப்பாட்டின் தன்மையின் அடிப்படையில் அவற்றை மூன்று வெவ்வேறு பிரிவுகளாக வகைப்படுத்துகிறார்கள். இது பெறப்பட்ட முறைப்பாடுகளுக்கு விரைவான மற்றும் சரியான பதிலளிப்பை அனுமதிக்கிறது.

1. ஒரு செய்திக்கான விரைவான நடவடிக்கை
2. ஒரு சம்பவத்திற்குப் பிறகு, முறைப்பாட்டாளரின் கவலைகள் அல்லது தேவைகளை நிவர்த்தி செய்வதற்காக மேலதிக உதவி வழங்கப்படுகிறது.
3. குறிப்பாக சட்டவிரோத போதைப்பொருள் கடத்தல் தொடர்பான சம்பவங்களில் இரகசியத் தகவல்களை முனைப்பாகப் பெறுதல் மற்றும் ஆவணப்படுத்துதல்.

சில சந்தர்ப்பங்களில், இதே முறையில் செயற்படும் 119/118 உதவிச்சேவைகள் செயலற்ற நிகழ்வுகளைப் அறிக்கையிட்டுள்ளன. இதன் விளைவாக, 119/118 உதவிச்சேவைகளுடன் இணைந்து செயற்படும் இணையான உதவிச்சேவையான 1960, ஒரு இடைநிலை சுதந்திர சேவையாக பொதுமக்களுக்கு அறிமுகப்படுத்தப்பட்டது<sup>11</sup>.

## 2.7 முறைப்பாடுகளுக்கான தீர்வுகள்

இந்த முறைமையைப் பயன்படுத்தி ஆணைக்குழுவிற்கு முறைப்பாடுகளைச் சமர்ப்பித்த பிறகு, அவை முறைப்பாடுகளை விசாரிக்கும் பொறுப்பான பணிப்பாளருக்கு அனுப்பப்படும். விசாரணை முடிவடைந்ததும், தேவைக்கேற்ப பின்வரும் தீர்வுகள் அமுலாக்கப்படும்<sup>12</sup>.

1. பாதிக்கப்பட்டவர்களின் உரிமைகளை நிறைவேற்ற தேவையான நடவடிக்கைகளை எடுத்தல்.
2. ஒழுங்கு விதிகளை மீறிய உத்தியோகத்தர்களுக்கு எதிராக ஒழுங்கு நடவடிக்கைகளை ஆரம்பிப்பதற்காக பொலிஸ்மா அதிபருக்கு (ஐபீ) சம்பவத்தை பரிந்துரைத்தல்.
3. ஒழுங்கு விதிகளை மீறும் உத்தியோகத்தர்களுக்கு எதிராக ஒழுக்காற்று நடவடிக்கைகளை ஆரம்பிக்குமாறு பொதுச் சேவை ஆணைக்குழுவிற்கு அறிவித்தல்.

## 2.8 பொலிஸ் ஆணைக்குழு தாக்கம் செலுத்தப்பட முடியாதது

எந்தவொரு தனிநபரோ அல்லது நிறுவனமோ, சட்டப்பூர்வ விடயங்களைத் தவிர, நேரடியாகவோ அல்லது மறைமுகமாகவோ ஆணைக்குழு எடுக்கும் தீர்மானங்களை பாதிப்பதற்கோ அல்லது தடுப்பதற்கோ அதிகாரம் செலுத்த முடியாது. அவ்வாறு செய்வதற்கான எந்தவொரு முயற்சியும் அபராதமாக ஷூ. 100,000 அல்லது குறைந்தபட்சம் ஏழு ஆண்டுகள் சிறைத்தண்டனை அல்லது இரண்டும் விதிக்கப்படக்கூடிய குற்றவியல் குற்றமாக கருதப்படும். மேலும், உயர்நீதிமன்றம் மற்றும் நிர்வாக மேன்முறையீட்டு தீர்ப்பாயம் மட்டுமே ஆணைக்குழு பிறப்பிக்கும் தீர்மானங்கள் அல்லது உத்தரவுகள் தொடர்பில் வினா எழுப்பவோ அல்லது விசாரிக்கவோ அதிகாரம் பெற்றுள்ளது. ஆணைக்குழு எடுக்கும் தீர்மானங்களை சவாலுக்குட்படுத்தும் உரிமை வேறு எந்த நீதிமன்றத்திற்கும் அல்லது தீர்ப்பாயத்திற்கும் வழங்கப்படவில்லை<sup>13</sup>.

## 2.9 பொலிஸ்மா அதிபரின் தலையீடு

அரசியலமைப்பின் உறுப்புரை 155 பி. (5) அரசியலமைப்புச் சட்டம் கூறுகையில்: “பொலிஸ்மா அதிபர், அவர் தொடர்பான எந்தவொரு விடயமும் பரிசீலிக்கப்படுகின்ற நிகழ்வைத் தவிர, ஆணைக்குழுவின் கூட்டங்களில் கலந்துகொள்ள உரிமை உண்டு. அத்தகைய கூட்டங்களில் அவருக்கு வாக்களிக்க உரிமை இல்லை. எனவே, ஆணைக்குழுவில் பொலிஸ் மா அதிபர் (IGP) தலையீடு செய்வது, ஆணைக்குழுவின் சுதந்திரத்திற்கான தடையாகவே பார்க்க முடியும்.

11. 2021 වර්ෂය සඳහා කාර්යසාධන වාර්තාව, ජාතික පොලීස් කොමිෂන් සභාව.

12. N. (2018, January 10). ජාතික පොලීස් කොමිෂන් සභාව ඔබ වෙතුවෙහි - Roar සිංහ, <https://roar.media/sinhala/main/srilanka-life/national-police-commission>

13. N. (2018, January 10). ජාතික පොලීස් කොමිෂන් සභාව ඔබ වෙතුවෙහි - Roar සිංහ, <https://roar.media/sinhala/main/srilanka-life/national-police-commission>

அரசியலமைப்பின் உறுப்புரை 155F. (1) கூறுகையில் "தமது சட்டமுறையான கடமையின் போது தவிர, வேறுவகையான, நேரடியாக அல்லது நேரடியாகவல்லாது, தாமே அல்லது வேறொருவரேனும் ஆள் மூலம் அல்லது ஆளுடன் சேர்ந்து எத்தகையதுமான ஏதேனும் முறையில் ஆணைக்குழுவின் அல்லது ஒரு குழுவின் முடிவின் மீது செல்வாக்கு செலுத்துகின்ற அல்லது செல்வாக்கு செலுத்த எத்தனிக்கின்ற ஆளொருவரும், தவறொன்றிற்கு குற்றவாளியாதல் வேண்டுமென்பதுடன், குற்றத்தீர்ப்பளிக்கப்பட்டதன் மேல் ஒருலட்சம் ஷரூபாவுக்கும் மேற்படாத குற்றப்பணமொன்றுக்கு அல்லது ஏழாண்டுகளை விஞ்சாதவொரு காலப்பகுதிக்கான மறியற்தண்டனைக்கு அல்லது அத்தகைய குற்றப்பணம், மறியற்தண்டனை இரண்டிற்கும் ஆளாதலும் வேண்டும்.<sup>14</sup> இதன்பிரகாரம், எந்தவொரு தேவையற்ற தலையீடுகளிலிருந்தும் சுயாதீனமாக செயற்படுவதற்கு ஆணைக்குழுவிற்கு சட்ட ஏற்பாடுகள் வழங்கப்பட்டுள்ளன.

## **2.10 பாராளுமன்றத்திற்கு பொறுப்புக்கூறல்**

அரசியலமைப்பின் உறுப்புரை 155B. (5) கூறுகையில், "ஆணைக்குழுவானது அதன் தத்துவங்களையும் கடமைகளையும் பணிகளையும் பிரயோகிப்பதற்கும் புரிவதற்கும் பாராளுமன்ற நிலையியற் கட்டளைகளின் ஏற்பாடுகளுக்கிணங்க பாராளுமன்றத்திற்கு பொறுப்பைக் கொண்டதலும் அத்துடன் வகை சொல்லற்பாலதலும் வேண்டும் என்பதுடன் ஒவ்வொரு பஞ்சாங்க ஆண்டிலும் அத்தகைய ஆண்டில் அதன் செயற்பாடுகள் பற்றிய அறிக்கையொன்றை பாராளுமன்றத்திற்கு அனுப்புவதலும் வேண்டும்." அதன் பிரகாரம், ஆணைக்குழு பாராளுமன்றத்திற்கு பொறுப்புக்கூறலும் வகைக்கூறலும் உள்ள ஓர் நிறுவனமாகும்.<sup>15</sup>

14. Liyanaarachchi, J., & Dissanayake, D. (2020). ශ්‍රී ලංකාවේ ස්වාධීන රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL

15. Liyanaarachchi, J., & Dissanayake, D. (2020). ශ්‍රී ලංකාවේ ස්වාධීන රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL

### 3. 2002 முதல் அனைத்து பொலிஸ் ஆணைக்குழுக்கள் தொடர்பான சுருக்கம்

இலங்கையில் ஒரு புதிய முயற்சியாக அறிமுகப்படுத்தப்பட்ட தேசிய பொலிஸ் ஆணைக்குழு, 2001 ஆம் ஆண்டு ஆட்சி மாற்றத்தைத் தொடர்ந்து உருவாக்கப்பட்டது. தேர்தல் வாக்குறுதியை நிறைவேற்றி, அப்போதைய பிரதமர் ரணில் விக்கிரமசிங்க, அரசியலமைப்பின் 17வது திருத்தச் சட்டத்தை அமுல்படுத்துவதன் மூலமாக சுயாதீன ஆணைக்குழுக்களை நிறுவினார். இந்த காலகட்டத்தில் நிறுவப்பட்ட குறிப்பிடத்தக்க சுயாதீன ஆணைக்குழுக்களில் தேசிய பொலிஸ் ஆணைக்குழுவும் ஒன்றாகும்.

17 வது திருத்தத்தின் கீழ் நிறுவப்பட்ட ஆரம்ப ஆணைக்குழு 19 வது திருத்தத்தின் கீழ் நிறுவப்பட்ட தற்போதைய ஆணைக்குழுவின் அதே அளவிலான அதிகாரத்தை கொண்டிருக்கவில்லை என்றாலும், நவம்பர் 2002 இல் நிறுவப்பட்ட முதலாவது ஆணைக்குழு, ஒரு குறிப்பிட்ட அளவிற்கு பொலிஸ் சேவைக்கான சுதந்திரத்தை வழங்குவதில் முக்கிய வகிபங்கைக் கொண்டிருந்ததுடன் அதன் மூலம் அரசியல் செல்வாக்கைக் குறைக்கிறது என்று பரவலாக நம்பப்பட்டது.

தேசிய பொலிஸ் ஆணைக்குழுக்களை நிறுவுதல்:<sup>16</sup>

	ஆணைக்குழுவின் பதவிக்காலம்	ஆணைக்குழுவின் தலைவர் மற்றும் ஆணையாளர்கள்	ஆணைக்குழுவின் விசேட நடவடிக்கைகள் (பரிந்துரைகள், வழிகாட்டுதல்கள்)	பிற விசேட குறிப்புகள்
1	நவம்பர் 2002 முதல் நவம்பர் 2005 வரை	ஜனாதிபதி சட்டத்தரணி ரஞ்சித் அபேசூரிய (தலைவர்)	இந்தக் காலப்பகுதியில், பொலிஸ்துறை சுதந்திரமாகவும், அரசியல் தலையீடுகளிலிருந்து விடுபடவும் குறிப்பிடத்தக்க முயற்சிகள் மேற்கொள்ளப்பட்டன.  இந்தக் காலப்பகுதியில், அரசியல் உத்தரவுகளின் அடிப்படையில் பொறுப்பதிகாரிகளை (முஐஊள) நியமித்தல் மற்றும் பொலிஸ்துறை அதிகாரிகளை இடமாற்றம் செய்யும் நடைமுறைக்கு முற்றுப்புள்ளி வைக்கும் வகையில் சீர்திருத்தங்கள் அமுலாக்கப்பட்டன.	ஆரம்ப தேசிய பொலிஸ் ஆணைக்குழு ஸ்தாபிக்கப்பட்டதைத் தொடர்ந்து இடம்பெற்ற முதலாவது உள்ளூராட்சி சபைத் தேர்தலில், தேர்தல் சட்டங்களை மீறி வன்முறைச் செயல்களில் ஈடுபட்ட நாடாளுமன்ற உறுப்பினர்கள் (ஆீக்கள்) மற்றும் உள்ளூராட்சி சபை வேட்பாளர்கள் உட்பட நாற்றுக்கும் மேற்பட்ட நபர்களை பொலிஸார் வெற்றிகரமாகக் கைது செய்தனர்.

16. லோடுசிடே பூஷே விசுவல லோடுசீ ஹைலீலு சுவாபதி பூஷே (2019, March 8). ஸிபிஊ

**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

2	ஏப்ரல் 2006 முதல் ஏப்ரல் 2009 வரை	நெவில் பியதிகம (தலைவர்)		<p>இரண்டாவது ஆணைக்குழுவின் உறுப்பினர்களும் தலைவரும் அப்போதைய ஜனாதிபதி மஹிந்த ராஜபக்ஷவினால் நியமிக்கப்பட்டனர். இருப்பினும், ஏப்ரல் 9, 2009 அன்று, அதன் மூன்றாம் ஆண்டு நிறைவடைந்த பிறகு, ஆணைக்குழு பெயரளவு ஆணைக்குழுவாக மாறியதுடன், இதன் விளைவாக அதன் அதிகாரங்கள் குறைக்கப்பட்டன. ஆணைக்குழு முன்பு கொண்டிருந்த அதிகாரம் பொதுச் சேவை ஆணைக்குழுவுக்கு மாற்றப்பட்டது. துரதிர்ஷ்டவசமாக, இந்த மாற்றம் அரசியல் ஆதாயங்களுக்காக OIC களின் நியமனம் மீண்டும் தலைதூக்கிய ஒரு சகாப்தத்தின் ஆரம்பத்தைக் குறித்ததுடன், இது பொலிஸ் சேவையின் சுதந்திரத்தையும் வினைத்திறனையும் குறைமதிப்பிற்கு உட்படுத்தியது.</p>
3	பெப்ரவரி 2012 முதல் ஏப்ரல் 2015 வரை	ஜனாதிபதி சட்டத்தரணி சேனக வல்கமிபய (தலைவர்)		<p>புதிய ஏற்பாடுகளின் கீழ், அரசியலமைப்பின் 17 வது திருத்தத்தின் மூலம் பொலிஸ் ஆணைக்குழுவிற்கு ஆரம்பத்தில் வழங்கப்பட்ட அதிகாரங்கள் பொது முறைப்பாடுகளை விசாரிக்கும் அதிகாரம் தவிர பெருமளவான அதிகாரங்கள் ரத்து செய்யப்பட்டன, இது பொலிஸாருக்கு எதிரான பொது முறைப்பாடுகளைக் கையாள்வதில் மட்டுமே கவனம் செலுத்துகிறது. மீதமுள்ள அதிகாரங்கள் பொது சேவை ஆணைக்குழுவிற்கு மாற்றப்பட்டது.</p>
4	அக்டோபர் 2015 முதல் அக்டோபர் 2018	டாக்டர் சிறி ஹெட்டிகே.: சட்டத்தரணி ஃ.உ. மனதுங்க (தலைவர்)	<p>பொலிஸ் துறையில் நேர்மறையான மாற்றங்களை ஏற்படுத்துவதில் இந்த ஆணைக்குழு முக்கிய பங்காற்றியுள்ளது. இது ஒரு நெறிமுறை முறைமையை அறிமுகப்படுத்தியமை குறிப்பிடத்தக்கது. மேலும், பொலிஸ் துறையில் பதவி உயர்வு மற்றும் ஆட்சேர்ப்புக்கான முறையை ஆணைக்குழு நடைமுறைப்படுத்தியுள்ளது</p>	<p>கலாநிதி சிறி ஹெட்டிகே 2017 ஆம் ஆண்டு ஜனவரி 8 ஆம் திகதி ஆணைக்குழுவின் தலைவர் பதவியில் இருந்து இராஜினாமா செய்தார். எனினும் அவர் தொடர்ந்தும் ஆணைக்குழுவின் உறுப்பினராக பணியாற்றினார். அதனைத் தொடர்ந்து, கலாநிதி ஹெட்டிகேவின் இராஜினாமாவால் ஏற்பட்ட வெற்றிடத்தை நிரப்பி, 2017 ஜனவரி 18ஆம் திகதி ஆணைக்குழுவின் புதிய தலைவராக பி.எச்.மனதுங்க நியமிக்கப்பட்டார்.</p>

5	பிப்ரவரி 2019 முதல் டிசம்பர் 3, 2020 வரை	டாக்டர் சிறி ஹெட்டிகே (பதில் தலைவர்)		<p>ஜனாதிபதி செயலகத்தின் கடிதத்தில் தெரிவிக்கப்பட்டுள்ள அறிக்கையினால் ஆணைக்குழுவின் தலைவர் நியமனம் தொடர்பில் நெருக்கடி நிலை ஏற்பட்டுள்ளது. அந்தக் கடிதத்தில் பி.எச். மனதுங்க மூன்று வருட காலத்திற்கு ஜனாதிபதியாக நியமிக்கப்பட்டுள்ளதாக தெரிவிக்கப்பட்டது. இருப்பினும், இது ஒரு தொழில்நுட்ப பிழையாக பின்னர் அங்கீகரிக்கப்பட்டது.</p> <p>இந்தக் காலப்பகுதியில், திரு.மனதுங்க தன்னை ஆணைக்குழுவின் தலைவர் என்று அறிமுகப்படுத்திக் கொண்டார். இருந்தபோதிலும், அரசியலமைப்பு பேரவை னு. ஷ. கொள்ளுரேயை பதவிக்கு பரிந்துரைத்தது. எனினும், தொடரும் நெருக்கடிக்கு மத்தியில், தலைவர் பதவியில் இருந்து விலக திரு. கொள்ளுரே முடிவு செய்தார்.</p> <p>இதன் விளைவாக, நிச்சயமற்ற இந்த காலகட்டத்தில் ஆணைக்குழுவின் செயற்பாடுகளை உறுதிப்படுத்தவும் நிலைமையை நிவர்த்தி செய்யவுமென ஆணைக்குழுவின் பதில் தலைவராக கலாநிதி சிறி ஹெட்டிகே நியமிக்கப்பட்டார்</p>
6	3 டிசம்பர் 2020 முதல் 16 மே 2023 வரை	சந்திர பெர்னாண்டோ (தலைவர்)		<p>அரசியலமைப்பின் 20 ஆவது திருத்தத்தின் ஏற்பாடுகளின் கீழ், ஜனாதிபதி கோட்டாபய ராஜபக்ஷ, பாராளுமன்றத்தின் அங்கீகாரத்துடன், சந்திர பெர்னாண்டோவை ஆணைக்குழுவின் தலைவராக நியமித்தார்.</p>
7	2023 மே 16 முதல்	ஓய்வுபெற்ற உயர் நீதிமன்ற நீதிபதி லலித் ஏக்கநாயக்க		<p>ஆணைக்குழுவின் புதிய தலைவராக ஓய்வுபெற்ற உயர்நீதிமன்ற நீதிபதி லலித் ஏக்கநாயக்க ஜனாதிபதி ரணில் விக்கிரமசிங்கவினால் நியமிக்கப்பட்டுள்ளார்.</p>

## 4. பொலிஸ் ஆணைக்குழுவால் எதிர்கொள்ளப்பட்ட சவால்கள்

### 4.1 பொலிஸ் ஆணைக்குழு மீதான அரசியல் அழுத்தம்

அந்த காலகட்டத்தில், தேசிய பொலிஸ் ஆணைக்குழுவின் செயலாளர் பதவியில் இருந்து ஆரியதாச குரே நீக்கப்பட்டதை சுட்டிக்காட்டி CaFFE (சுதந்திரமான மற்றும் நியாயமான தேர்தலுக்கான இயக்கம்) மற்றும் SLHRC (இலங்கை மனித உரிமைகள் ஆணைக்குழு) போன்ற சிவில் சமூக அமைப்புகள் அறிக்கை ஒன்றை வெளியிட்டன. 2018 ஆம் ஆண்டு தெல்தெனிய மற்றும் திகண பிரதேசத்தில் இடம்பெற்ற மோதல்கள் தொடர்பில் பொலிஸ் மா அதிபரிடம் அறிக்கையை கோரிய காரணத்தினால் குரே பதவியில் இருந்து நீக்கப்பட்டதாக அவர்கள் கூறியுள்ளனர்.

செயலாளரின் பதவி நீக்கமானது மேற்கூறிய மோதல்கள் தொடர்பாக தேசிய பொலிஸ் ஆணைக்குழு சுயாதீன விசாரணையை நாடாத்துவதைத் தடுப்பதற்கான அரசியல் தலைமையின் திட்டமிட்ட நடவடிக்கை என CaFFE மற்றும் SLHRC ஆகியன கவலை தெரிவித்தன.

இப்போது தெல்தெனிய மற்றும் திகணவில் மோதல்கள் மேலும் அதிகரிப்பதில் பொலிஸாரின் திறமையின்மை ஓர் வகிபங்கைக் கொண்டிருந்தது என்பது பரவலாக ஏற்றுக் கொள்ளப்பட்டுள்ளது. மோதல்களுக்கு அடுத்த நாள், CaFFE மற்றும் SLHRC போன்ற அமைப்புகள், சம்பவங்களின் போதான பொலிஸாரின் வினைத்திறனின்மை தொடர்பில் விசாரணைக்கு அழைப்பு விடுத்ததுடன் நடவடிக்கை எடுக்குமாறு தேசிய பொலிஸ் ஆணைக்குழுவை வலியுறுத்தியது.

அமைச்சர்களான லக்ஷ்மன் கிரியெல்ல, ரவூப் ஹக்கீம், ஹலீம், பாராளுமன்ற உறுப்பினர் திலும் அமுனுகம், மற்றும் இராணுவத் தளபதி உள்ளிட்ட முக்கியஸ்தர்கள், பொலிஸாரின் வினைத்திறனின்மையே மோதல்கள் அதிகரிக்கக் காரணமாக இருந்ததாகக் கருத்துத் தெரிவித்தனர்.

பொலிஸார் தெல்தெனிய மற்றும் திகண பிரதேசங்களில் மோதல்களை வேண்டுமென்றே அதிகரிப்பதற்கு அனுமதித்துள்ளனர் என்ற கருத்து நாட்டில் நிலவி வருகின்றது. இந்த கருத்து பரவலாக பகிரப்பட்டதுடன், தேசிய பொலிஸ் ஆணைக்குழு இந்த விடயத்தை விசாரிப்பதற்கான பல்வேறு கோரிக்கைகளை பெற்றது. அப்போதைய பிரதமர் கூட பொலிஸ்துறை நிலைமையை கையாண்டமை தொடர்பில் விமர்சனம் செய்தார். எவ்வாறாயினும், தேசிய பொலிஸ் ஆணைக்குழுவின் செயலாளர் ஆரியதாச குரே, இந்த சம்பவங்கள் தொடர்பில் பொலிஸ்மா அதிபரிடம் அறிக்கை கோரிய போது, பல முக்கிய அரசியல்வாதிகள் தமது எதிர்ப்பை வெளியிட்டுள்ளனர்.

இந்தக் காலப்பகுதியில், தேசிய பொலிஸ் ஆணைக்குழு, அரசியல் தேவைகளின் அடிப்படையில் செயற்பட்டதாக குறிப்பிடத்தக்க அரசியல் அழுத்தங்களையும் குற்றச்சாட்டுகளையும் எதிர்கொண்டது. 2017 ஜனவரியில் தலைவர் பதவியில் இருந்து கலாநிதி சிறி ஹெட்டிகே ராஜினாமா செய்தமை இந்தக் கூற்றுக்களை மேலும் தூண்டியது.

### 4.2 பொலிஸ் ஆணைக்குழுவிற்குள்ளான உள்ளக முரண்பாடுகள்

சில வருடங்களுக்கு முன்னர், ஆணைக்குழுவின் நிரந்தரப் பணியாளர்கள் குழுவொன்று கணக்காய்வாளர் நாயகத்திற்கு, ஆணைக்குழுவின் செயற்பாடுகள் குறித்து கவலை தெரிவித்து முறைப்பாடு செய்தது. அவர்கள் ஆணைக்குழுவின் நிர்வாகம் மற்றும் நிதி முகாமைத்துவம் குறித்து நியாயமான விசாரணை நாடாத்தப்பட்டு வேண்டும் என்று குறிப்பாகக் கோரினர். நல்லாட்சி அரசாங்கத்தின் அரசியலமைப்பின் 19 ஆவது திருத்தத்தின்

17. சுகிஹ் சோலீஸ் கௌதீஹ் சுவாஹீ லேஹி ஈர்ஈஈஈஈ ஹுஈ ஓஹி ஹலே ஹெலேஹிஈ ஹை சோலீஸ்கிஹிஈஈ லாஈஹிஈ ஓலேஈ ஈஈஈ! (2018, March 20)

மூலம் ஏற்படுத்தப்பட்டுள்ள எதிர்பார்ப்புகளை நிறைவேற்றத் தவறிய இந்த ஆணைக்குழு வீணான சாத்தியமற்ற (வெள்ளையான) நிறுவனம் என அவர்கள் குற்றம் சுமத்தியுள்ளனர்.

பண்டாரநாயக்க ஞாபகார்த்த சர்வதேச மாநாட்டு மண்டபத்தில் (BMICH) அதிக எண்ணிக்கையிலான அறைகளை பெற்றுக் கொள்வதன் மூலமாக, மாதாந்த வாடகையாக நூறாயிரக்கணக்கான ஷூபாக்களை ஆணைக்குழு வீணடிப்பதாக அவர்கள் வெளிப்படுத்தினர். மாதாந்த கட்டணம் செலுத்தப்பட்ட போதிலும், இந்த அறைகளில் சில குறுகிய காலத்திற்கு மட்டுமே பயன்படுத்தப்படுவதாக அவர்கள் கூறினர். மேலும், ஆணைக்குழுவில் உள்ள பணியாளர்களின் எண்ணிக்கை காலப்போக்கில் கணிசமாக அதிகரித்துள்ளதாக அவர்கள் சுட்டிக்காட்டினர். 2015ஆம் ஆண்டு இந்த ஆணைக்குழு அமைக்கப்பட்டபோது 25 பணியாளர்கள் மட்டுமே இருந்த நிலையில் தற்போது அந்த எண்ணிக்கை 100ஐ தாண்டியுள்ளது.

தரநிலை	அனுமதிக்கப்பட்ட ஊழியர்களின் எண்ணிக்கை
சிரேஷ்ட நிலை	32
மூன்றாம் நிலை	05
இரண்டாம் நிலை	65
முதன்நிலை	21

ஆதாரம் - 2021 ஆம் ஆண்டிற்கான செயல்திறன் அறிக்கை, தேசிய பொலிஸ் ஆணைக்குழு

ஆணைக்குழுவிற்குள் உள்ள மேன்முறையீட்டு சபைகள் திருப்தியற்ற நிலையில் இருப்பதாக தெரிவிக்கப்பட்டுள்ளது. குறிப்பாக, காலாவதியாகிவிட்ட அல்லது இனிமேல் பணியாற்றாத உத்தியோகத்தர்களைப் பற்றிய முறைப்பாடுகளைக் கொண்டுவருவது நேரத்தையும் வளங்களையும் வீணடிப்பதாகக் கருதப்படுகிறது.

ஆணைக்குழுவின் அதிகாரங்கள் மற்றும் பொறுப்புகள் என்று வரும்போது சில பிரச்சினைகள் எழுந்துள்ளன என்பது தெளிவாகிறது. சட்டத்தின் பிரகாரம், ஆணைக்குழு பாராளுமன்றத்திற்கு பொறுப்புக்கூற வேண்டியதுடன், அதன் பணியை விவரிக்கும் வருடாந்த அறிக்கைகளை தொகுக்க வேண்டும். 2017 டிசம்பரில் நடைபெற்ற விசேட செய்தியாளர் மாநாட்டின் போது, இலங்கைக்கு விஜயம் செய்த ஐக்கிய நாடுகளின் செயற்குழுவின் அதிகாரிகள், பொலிஸ் ஆணைக்குழுவிற்கு போதிய பலம் இல்லை என்று தமது கருத்தை வெளிப்படுத்தினர். குறிப்பாக, சட்டத்திற்குப் புறம்பான தடுப்புக்காவல் மற்றும் சித்திரவதை தொடர்பான முறைப்பாடுகளுக்கான விசாரணை நடைமுறைகளை மேம்படுத்த வேண்டியதன் அவசியத்தை உறுப்பினர் ஜோஸ் குவேரா வலியுறுத்தினார்.

2021 ஆம் ஆண்டில், முன்னாள் தலைவரான, முன்னாள் பொலிஸ்மா அதிபர் சந்திர பெர்னாண்டோவின் நடவடிக்கைகள் குறித்து அதிருப்தி தெரிவித்து ஐந்து மாகாண பணிப்பாளர்கள் ஆணைக்குழுவில் பதவிவிலகல் அறிவித்தலை சமர்ப்பித்தனர். பதவி விலகிய இந்த ஐந்து நபர்களும் வெவ்வேறு மாகாணங்களைப் பிரதிநிதித்துவப்படுத்தும் சிரேஷ்ட நிர்வாக அதிகாரிகளான: சப்ரகமுவ மாகாணத்தைச் சேர்ந்த தயானந்த கொலபாகம, ஊவா மாகாணத்தில் இருந்து T. M/ W தென்னகோன், மத்திய மாகாணத்தில் இருந்து கருணாரத்ன ககுலநாடல, தென் மாகாணத்தில் இருந்து P. S குணவர்தன, வடமேற்குப் பகுதியில் இருந்து W. M. ஜெயவர்தன ரொவின்ஸ் ஆகியோராவர்.

முன்னாள் தலைவரான சந்திர பெர்னாண்டோ, ஐந்து சிரேஷ்ட நிர்வாக அதிகாரிகளின் இராஜினாமாவிற்கு பதிலளிக்கையில், ஆணைக்குழுவின் அதிகாரிகள் பின்பற்றும் செயற்பாட்டில் காணப்பட்ட வினைத்திறனின்மையை சுட்டிக்காட்டினார். ஆணைக்குழுவினால் பெறப்படும் முறைப்பாடுகள் தொடர்பான அறிக்கைகளை தயாரித்து, அவற்றை சம்பந்தப்பட்ட பொலிஸ் பிரிவின் பொலிஸ் அத்தியட்சகருக்கு (SSP) அனுப்பி முறைப்பாடுகள் தொடர்பான அறிக்கைகளை கோரும் நடைமுறை இருப்பதாக அவர் குறிப்பிட்டார். இந்த நடைமுறை வினைத்திறன் வாய்ந்ததாக இல்லை என்றும், கோரிக்கைகளுக்கான பதில்களைப் பெறுவதில் தாமதம் ஏற்படுவதால் விசாரணைகளை நடத்துவதில் சிரமம் இருப்பதாகவும் பெர்னாண்டோ கவலை தெரிவித்தார்.



**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

மேலும், மாகாண மட்டத்தில் ஆணைக்குழுவின் செயற்பாடுகளை கண்காணிக்கும் பொறுப்பிலுள்ள மாகாண பணிப்பாளர்கள், பொலிஸாரை கையாள்வது மற்றும் முறைப்பாடு விசாரணைகளை மேற்கொள்வது தொடர்பான சட்டங்கள் குறித்து சரியான புரிதலின்மையை வெளிப்படுத்தியுள்ளதாக சந்திர பெர்னாண்டோ குறிப்பிட்டார். மேலும், மாகாண பணிப்பாளர்களுக்கும் பொலிஸ்மா அதிபருக்கும் (IGP) இடையில் வினைத்திறனான ஒருங்கிணைப்பு பற்றாக்குறையை அவர் சுட்டிக்காட்டினார்.

முறைப்பாடு விசாரணை நடைமுறைகள் மற்றும் முறைப்பாடுகளை நிவர்த்தி செய்வதற்கான பயிற்சிகளை வழங்குவதற்கு அவர் முன்மொழிந்த போதிலும், அவர்கள் தனது பரிந்துரையை நிராகரித்ததாக அவர் மேலும் கூறினார்.

2022 இல், பண்டாரநாயக்க சர்வதேச விமான நிலையத்தில் (BIA) நிதி அமைச்சரை வரவேற்க கூடியிருந்த கூட்டத்தில், ஆணைக்குழுவின் முன்னாள் தலைவர் சந்திர பெர்னாண்டோவின் பிரசன்னம் சமூகத்தில் கரிசனங்களை எழுப்பியதுடன் கலந்துரையாடல்களைத் தூண்டியது. இச்சம்பவம் ஆணைக்குழுவின் தொடர்ச்சியான சுதந்திரத்தை கேள்விக்குள்ளாக்கியது.

குற்றச்சாட்டுகளுக்கு பதிலளிக்கும் வகையில், சந்திர பெர்னாண்டோ தனது எண்ணங்களை தெளிவுபடுத்தும் வகையில் பல அறிக்கைகளை வெளியிட்டார். 1990 களில், பொலிஸ்துறை ஊழல், வினைத்திறனின்மை மற்றும் சட்டத்தின் ஆட்சியை நிலைநிறுத்துவதில் அர்ப்பணிப்பு இல்லாமை போன்ற குற்றச்சாட்டுகளை எதிர்கொண்டதை அவர் ஏற்றுக்கொண்டார். இந்த சவால்களுக்கு விடையளிக்கும் வகையில், தேசிய பொலிஸ் ஆணைக்குழு நிறுவப்பட்டது. எவ்வாறாயினும், ஆணைக்குழு ஒரு சுயாதீன அமைப்பாக குறிப்பிடப்பட்டாலும் கூட, "சுதந்திரம்" என்ற வார்த்தையே அரசியலமைப்பில் வெளிப்படையாக குறிப்பிடப்படவில்லை என்று அவர் குறிப்பிட்டார்.

அரசியல் அமைப்பான அரசியலமைப்புப் பேரவையின் பரிந்துரைகளின் அடிப்படையில் ஜனாதிபதியினால் நியமிக்கப்பட்ட உறுப்பினர்களைக் கொண்டதாக தேசிய பொலிஸ் ஆணைக்குழு அமைக்கப்பட்டுள்ளதாக பெர்னாண்டோ சுட்டிக்காட்டினார். ஆணைக்குழுவில் பணியாற்றும் நபர்களுக்குள் சுதந்திரம் உள்ளது என அவர் வலியுறுத்தினார். தலைவர் மற்றும் உறுப்பினர்களுக்கு பாரபட்சம் அல்லது பாரபட்சமான சேவை நிலைமைகள் குறித்து ஏதேனும் கரிசனங்கள் இருந்தால், தனிநபர்கள் தங்களது முறைப்பாடுகளை தெரிவிக்க உரிமை உண்டு என்றும் அவர் எடுத்துரைத்தார். எவ்வாறாயினும், ஆணைக்குழு தனது சுதந்திரத்தை பல ஆண்டுகளாக நிஷ்ருபித்துள்ளது என்றும், எந்தவொரு விளைவுகளை எதிர்கொண்டாலும் கூட, சுயாதீனமாக பணியாற்றுவதற்கான அவர்களின் அர்ப்பணிப்பு அசைக்க முடியாதது என்றும் அவர் வலியுறுத்தினார்.

19. Right To Life Human Rights Center. (n.d.)

20. Samaraweera, B. B. (n.d.). 'If we work independently, it doesn't matter even if we go and meet God.' Latest in the News Sphere | the Morning

## 5. பொலிஸ் ஆணைக்குழு நிறுவப்பட்டதன் பின்னணி மற்றும் அதன் செயற்பாடுகள்

இலங்கையில் பொலிஸ் ஆணைக்குழு ஸ்தாபிக்கப்பட்டமைக்கான காரணங்களில் ஒன்று 1978 அரசியலமைப்பினால் ஏற்பட்ட குறிப்பிடத்தக்க அதிருப்தியாகும். இந்த அரசியலமைப்பு ஜனாதிபதியின் கைகளில் விரிவான அதிகாரங்களை குவித்தது, பல்வேறு முக்கிய நிறுவனங்களின் வினைத்திறனாக செயற்பாட்டிற்கு தடையாக இருந்தது. இதன் விளைவாக, இந்த நிறுவனங்கள் சீரழிந்து, நலவடைந்துவிட்டன என்ற கருத்து மக்களிடையே நிலவியதுடன், அரசாங்கம் இவற்றின் முறையான பராமரிப்பை எவ்வாறு உறுதி செய்வது என்ற விவாதத்திற்கு வழிவகுத்தது.

இந்தக் கரிசனங்களுக்குப் பதிலளிக்கும் வகையில், அரசியலமைப்பின் 17வது திருத்தம் அனைத்து அரசியல் கட்சிகளின் ஆதரவைப் பெற்றது. அதன் பிரேரணையின் போது, அரசு நிறுவனங்களின் தலைவர்களை நியமிப்பதில் ஜனாதிபதி நேரடியாக தலையிடக் கூடாது என்ற கலந்துரையாடல் இடம்பெற்றது.

பொலிஸ் ஆணைக்குழு ஸ்தாபித்தல் என்பது தனிப்பட்ட விருப்பங்களின் அடிப்படையில் பொலிஸ் படைக்குள் உயர் பதவிகளை நியமிக்க ஜனாதிபதிக்கு தனி அதிகாரம் இருக்கக்கூடாது என்ற கரிசனைகளை நிவர்த்தி செய்வதற்கான பரந்த முயற்சிகளின் ஒரு பகுதியாகும். மாறாக, விடயத்தில் அறிவும் அனுபவமும் உள்ள ஒரு இடைநிலை அமைப்பு மூலமாக இத்தகைய நியமனங்கள் மேற்கொள்ளப்பட வேண்டும் என்ற அங்கீகாரம் இருந்தது. அதன்பிரகாரம் தேசிய பொலிஸ் ஆணைக்குழு ஆரம்பிக்கப்பட்டது.

### இலங்கைப் பொலிசார் அவர்களின் தொழில்முறைத்தன்மை மற்றும் IGP ஆல் வழங்கப்பட்ட வழிகாட்டுதல்களை இழுந்துள்ளனர்

ஒரு குறிப்பிட்ட வழக்கில், நாட்டின் மிகவும் சக்திவாய்ந்த சட்ட அமுலாக்க நிறுவனத்தை நீதிமன்றம் கடுமையாக விமர்சித்ததுடன், பொலிஸ்துறை அவர்களின் தொழில்முறைத்தன்மையை இழுந்துவிட்டதாகக் கூறியது. இந்த வழக்கில் 2008-ம் ஆண்டு கொம்பனித்தெரு பொலிஸ் நிலையத்தில் தடுப்புக் காவலில் இருந்த முகமது இர்பான் என்ற சந்தேக நபர் சுட்டுக் கொல்லப்பட்டார். இந்த சம்பவம் தொடர்பாக பாதிக்கப்பட்டவரின் மனைவி பாத்திமா ஷர்மிளா பொலிஸில் வழக்குப் பதிவு செய்திருந்தார். பெப்ரவரி 5 ஆம் திகதி, நீதிமன்றம் ஒரு உத்தரவைப் பிறப்பித்தது, பெப்ரவரி 24 ஆம் தேதிக்குள் வழிகாட்டுதல் தொடரகளைத் தயாரித்து வழங்குமாறு பொலிஸ்மா அதிபருக்கு (IGP) உத்தரவிட்டது. இவை வழிகாட்டுதல்கள் இதே போன்ற நிகழ்வுகள் மீண்டும் நிகழாமல் தடுப்பதையும் பொலிஸ் துறையினருள் நிபுணத்துவம் இல்லாமை குறித்து எழுப்பப்பட்ட கரிசனங்களை நிவர்த்தி செய்வதை நோக்கமாகக் கொண்டது.

பொலிஸ்துறை ஒரு படிநிலை அமைப்பாக செயற்படுவதுடன், நிர்வாகம் மற்றும் தீர்மானமெடுத்தல் மேலிருந்து கீழான பாய்ச்சலைக் கொண்டிருக்கின்றது. உதாரணமாக, ஒரு சந்தேக நபரை வெளியில் அழைத்துச் சென்றால், அவர்கள் கைவிலங்கிடப்பட்டு இருக்க வேண்டும். ஆனால், நாம் வழக்கமாக சந்தேக நபர் பொலிஸ் உத்தியோகத்தர்களைத் தாக்கிவிட்டுத் தப்பிச் செல்ல முயன்றபோது சுட்டுக் கொல்லப்பட்டார் என்ற செய்திகளைத் தான் கேள்விப்படுகின்றோம்.

இந்தப் பிரச்சினைகளுக்குத் தீர்வு காண்பதற்கு, பொலிஸ்மா அதிபர் (IGP) வழங்கிய வழிகாட்டுதல்களைக் கடைப்பிடிக்க வேண்டிய பொறுப்பு பொலிசாருக்கு உள்ளது. இந்த வழிகாட்டுதல்கள் பொலிஸ்துறைக்குள் வெளிப்படைத்தன்மை மற்றும் பொறுப்புக்கூறலை மேம்படுத்துவதை நோக்கமாகக் கொண்டுள்ளன. இந்த வழிகாட்டுதல்களின் நடைமுறைச் செயலாக்கம் தொடர்புடைய பிரிவின் சிரேஷ்ட பொலிஸ் அத்தியட்சகரின் (SSP) மேற்பார்வையின் கீழ் வருகிறது. ஒவ்வொரு பொலிஸ் நிலையத்திலும் வாரந்தோறும் ஆய்வு நடாத்தி முறையான நடைமுறைகள் பின்பற்றப்படுவதை உறுதி செய்வது சிரேஷ்ட பொலிஸ் அத்தியட்சகரின் கடமையாகும். அதன்படி, சிரேஷ்ட பொலிஸ் அத்தியட்சகர் மற்றும் பொறுப்பதிகாரிகள் தங்களது கடமைகளை சிரத்தையுடனும் மேற்கொண்டால், மேற்கூறிய மரணங்கள் ஒருபோதும் இடம்பெறாது.

இப்போது வரை, அந்த வகையில் ஒரு கொலை நிகழ்ந்து, பொதுமக்களுக்குத் தெரிந்தால், பொதுவாக அந்த துப்பாக்கிச் சூட்டினை நடாத்திய உத்தியோகத்தர்களின் மீது மட்டுமே பழி விழுகிறது. எவ்வாறாயினும், அத்தகைய மரணங்களுக்கான பொறுப்பு நேரடியாக பொறுப்பதிகாரிகள் (OIC) மற்றும் சிரேஷ்ட பொலிஸ் அத்தியட்சகர்களுக்கு (SSP) நீட்டிக்கப்பட வேண்டும் என்பதை அங்கீகரிப்பது முக்கியமானது. இந்த மரணங்கள் பெரும்பாலும் அலட்சியம் அல்லது அவர்களின் கடமைகளில் சிரத்தையின்மை ஆகியவற்றின் விளைவாக நிகழ்வதுடன், இந்த கொலைகளுக்கு நேரடியாகவோ அல்லது மறைமுகமாகவோ அவர்களை பொறுப்பாளர்களாக்குகின்றது. இந்த சிக்கலை தீர்ப்பதற்கு, பொதுமக்கள், ஊடகங்கள், சிவில் சமூகங்கள் மற்றும் மனித உரிமைகள் ஆணைக்குழுக்கள் ஆகியன வழிகாட்டுதல்கள் மற்றும் முன்மொழிவுகளை அமுலாக்குவதற்கு பரப்புரையாற்றுவது அவசியமாகும்.

மேலதிகமாக, தேசிய பொலிஸ் ஆணைக்குழு இந்த வழிகாட்டுதல்களை அமுலாக்குவதில் தலையிட்டு மேற்பார்வையிடும் அதிகாரத்தைக் கொண்டுள்ளது. அவர்களுக்கு உண்மையான நோக்கம் இருந்தால், உச்ச நீதிமன்றத்தின் தீர்ப்புகளை நிறைவேற்றுவதை உறுதி செய்வதற்கான மேலதிக நடவடிக்கைகளை வசதிப்படுத்துவதில் அவர்கள் பங்கு வகிக்க முடியும். எதிர்காலக் குற்றங்களைத் தடுப்பது, பாதிக்கப்பட்டவர்களுக்கு வலுவான எச்சரிக்கைகள், இடமாற்றங்கள் அல்லது இழப்பீடுகளை வழங்குவதை விட அதிகமாக தேவைப்படுகின்றது என்பதை ஏற்றுக் கொள்வது முக்கியமானதாகும். இந்தக் குற்றங்களுக்கு மறைமுகமாகப் பங்களிக்கும் உயர்நிலை அதிகாரிகளுக்கு எதிரான சட்ட நடவடிக்கைகள் இத்தகைய சம்பவங்களைத் தீர்ப்பதில் மிகவும் வினைத்திறனானதாக இருக்கும். ஆனால், இதுவரை அவ்வாறு இடம்பெறவில்லை.

சட்டக் கோட்பாடுகளின்படி, ஒரு குற்றத்தைத் தடுப்பது என்பது தண்டனையின் தீவிரத்தில் மட்டும் தங்கியிருக்கவில்லை, மாறாக சட்டத்தை விரைவாக அமுல்படுத்துவதைப் பொறுத்ததாகும். குற்றவாளிகளின் பாதுகாப்பு சமரசத்துக்குட்படுத்தக்கூடாது என்பதை வலியுறுத்துவது முக்கியமானது. தேசிய பொலிஸ் ஆணைக்குழு தனது கடமைகளை வினைத்திறனாக நிறைவேற்றினால், அது பல்வேறு வகையான ஊழலைத் தடுப்பதில் குறிப்பிடத்தக்க வகிபங்கை வகிக்க முடிவதுடன் சாத்தியமான பொருளாதார நெருக்கடியையும் கூட தடுக்க முடியும்.

### **பொலிஸ்துறையின் டிஜிட்டல் மயமாக்கல்**

வேண்டுமென்றே நாசப்படுத்தப்பட்ட பொலிஸ்துறை அடித்தளத்திலிருந்து மீளருவாக்குவது ஓர் முக்கியமான மற்றும் சவாலான பணியாகும், ஆனால் வினைத்திறனான உத்திகளை அமுலாக்குவதன் மூலமாக நாட்டில் குறிப்பிடத்தக்க அமைப்பு மாற்றங்களைக் கொண்டு வர முடியும். இந்த பிரச்சினையை தீர்க்க பல்வேறு குறுகிய கால, நடுத்தர கால மற்றும் நீண்ட கால உத்திகளை அமுல்படுத்தலாம்.

ஓர் பிரதான உத்தி, தற்போதைய அனைத்து பொலிஸ் பணிகளையும் டிஜிட்டல் மயமாக்குவது என்பதுடன், இது துறையின் வினைத்திறனை பெரிதும் மேம்படுத்தும். அரசாங்கம், சம்பந்தப்பட்ட அமைச்சுக்கள் மற்றும் வெளிநாட்டுப் பங்குதாரர்களுடன் இணைந்து பொலிஸ் சேவையின் பொறிமுறைகளை டிஜிட்டல் மயமாக்குவதில் செயலூக்கமான நடவடிக்கைகளை எடுப்பதற்கான பொறுப்பு ஆணைக்குழுவிடம் உள்ளது. இந்த டிஜிட்டல் உருமாற்றம் நேரத்தை மிச்சப்படுத்துவதுடன், செயன்முறைகளை நெறிப்படுத்துவதிலும் பொலிஸ்துறையின் கல்வி நிலையை மேம்படுத்துவதிலும் பங்களிக்கிறது. இன்றைய குற்றங்கள் பெரும்பாலும் அதிநவீன முறைமைகளைப் பயன்படுத்தி மேற்கொள்ளப்படுவதால், இந்த வளர்ந்து வரும் சவால்களை வினைத்திறனாக எதிர்த்துப் போராடுவதற்கு பொலிஸ்துறை அதிகாரிகளின் அறிவு மற்றும் திறன்களை தொடர்ந்து மேம்படுத்துவது அவசியமாகும்.

### **வரி செலுத்துவோரின் பணத்தால் நிதியளிக்கப்படும் ஆணைக்குழுக்கள்**


ஒரு நிறுவனம் வரி செலுத்துவோரின் பணத்தால் நிதியளிக்கப்படும் போது, குடிமக்கள் தங்கள் நிதி பாராட்டத்தக்க வகையில் பயன்படுத்தப்படுகிறது என்பதில் நம்பிக்கை கொள்வது அவசியமாகும். இருப்பினும், சில சந்தர்ப்பங்களில், சில நிறுவனங்கள் தங்கள் நோக்கத்தை நிறைவேற்றுவதற்குப் பதிலாக தங்களின் கடமைகளை நிறைவேற்றுவதாக ஓர் மாயையை உருவாக்கலாம். இந்த நிறுவனங்கள் குறிப்பாக நெருக்கடி காலங்களில் பொதுமக்களை திசைதிருப்புவதற்கு பல்வேறு தந்திரங்களைக் கையாளலாம்.,

எனவே, குடிமக்கள் விழிப்புடன் இருப்பதும், உள்ளூர்வாசிகள் இந்த நிறுவனங்களை அவதானிப்பதும் முக்கியமானதாகும். அவர்கள் செல்வாக்கு செலுத்துவதற்கும் இந்த நிறுவனங்கள் வினைத்திறனாகவும், பாரபட்சமின்றியும் மற்றும் வெளிப்படைத்தன்மையுடனும் செயற்படுவதை உறுதி செய்வதற்கு சிவில் சமூக அமைப்புகளுடன் முனைப்பாக ஈடுபட வேண்டும்.

## 6. பொலிஸ் ஆணைக்குழுவிற்கு கிடைத்த முறைப்பாடுகளின் பகுப்பாய்வு


### 6.1 பொலிஸ் ஆணைக்குழுவின் செயற்திறன் அறிக்கைகளின் அடிப்படையிலான பகுப்பாய்வு

கடந்த இரண்டு வருடங்களில் இலங்கையில் உள்ள தேசிய பொலிஸ் ஆணைக்குழுவிற்கு இலங்கை பொலிஸிற்கு எதிராக மொத்தம் 3,569 முறைப்பாடுகள் கிடைத்துள்ளன. 2021 ஆம் ஆண்டில், ஆணைக்குழுவிற்கு 1,893 முறைப்பாடுகளும், அதனைத் தொடர்ந்து 2022 இல் 1,676 முறைப்பாடுகளும் கிடைத்தன. (குறிப்பாக, 2022 இல், மேல் மாகாணத்தில் இரண்டு அலுவலகங்கள் நிறுவப்பட்டன. பின்வரும் விளக்கப்படத்தில் உள்ள மேல் மாகாணம் தொடர்பான 642 முறைப்பாடுகள் மேல் மாகாண அலுவலகம் 1 இனால் பெறப்பட்ட 346 முறைப்பாடுகளையும் மேல் மாகாண அலுவலகம் 2 இனால் பெறப்பட்ட 296 முறைப்பாடுகளையும் குறிக்கிறது.)




பாரம்பரிய முறைமைகள் மூலமாக பெறப்பட்ட முறைப்பாடுகளுக்கு மேலதிகமாக, குறிப்பிடப்பட்ட இரண்டு வருட காலப்பகுதியில் தேசிய பொலிஸ் ஆணைக்குழு 1960 தொலைபேசி இலக்கத்தின் ஊடாகவும் முறைப்பாடுகளைப் பெற்றது. 2021 ஆம் ஆண்டில், பெறப்பட்ட மொத்தம் 14,198 முறைப்பாடுகளில், 3,317 மட்டுமே ஆணைக்குழுவின் வரம்புக்கு உட்பட்ட விடயங்களுடன் தொடர்புடையவையாகும். 2022 ஆம் ஆண்டில் கவனம் செலுத்தின், ஆணைக்குழு மொத்தமாக 9,774 முறைப்பாடுகளைப் பெற்றதுடன், அவற்றில் 5,165 ஆணைக்குழுவின் ஆணையுடன் தொடர்புடையவை.

எழுத்து மூலமாகவும் 1960 அவசர உதவிச் சேவை மூலமாகவும் பெறப்பட்ட முறைப்பாடுகளை ஒன்றிணைத்து, குறித்த காலப்பகுதியில் மொத்தமாக 5,206 முறைப்பாடுகள் பதிவாகியுள்ளன. இந்த எண்ணிக்கை 2022ல் 6,841 ஆக அதிகரித்துள்ளது.




2021ல் எழுத்துப்பூர்வமாகப் பெறப்பட்ட 1,893 முறைப்பாடுகளை உன்னிப்பாக ஆய்வு செய்ததில், கணிசமான பகுதி, குறிப்பாக 1,305 முறைப்பாடுகள் (69%) ஆண்டு இறுதிக்குள் தீர்க்கப்படாமல் உள்ளமை வெளிப்பட்டது. தீர்க்கப்பட்ட முறைப்பாடுகளில், 325 (17%) முறைப்பாடுகளை தீர்ப்பதற்கு ஆணைக்குழுவிற்கு மேலதிக ஆவணங்கள் தேவைப்படுகின்றது. இதன் விளைவாக, பெறப்பட்ட மொத்த முறைப்பாடுகளில் 14% விசாரணைகளை மட்டுமே ஆணைக்குழு நிறைவு செய்துள்ளதுடன், இது 2021 இல் தீர்க்கப்பட்ட 263 முறைப்பாடுகளாகும்.



விசாரணைகளை முடிப்பதில் தாமதம் ஏற்பட்டமைக்கான காரணங்களை தேசிய பொலிஸ் ஆணைக்குழு தெரிவித்துள்ளது. முறைப்பாட்டு விசாரணை நடைமுறையில் மாற்றங்கள், புதிய நடைமுறை குறித்து அதிகாரிகளுக்கு பயிற்சி அளிக்க வேண்டியதன் அவசியம், பெருந்தொற்று காரணமாக அதிகாரிகள் கிடைப்பதில் உள்ள மட்டுப்பாடுகள், அஞ்சல் சேவைகள் மூடப்படுவதால் ஏற்படும் தாமதங்கள் மற்றும் நவம்பரில் மட்டுமே இடம்பெற்ற பதவி விலகிய ஐந்து பணிப்பாளர்களின் வெற்றிடத்தை நிரப்பதல் உள்ளிட்ட பல காரணிகள் இந்த தாமதங்களுக்கு காரணமாக இருக்கலாம்.

2022 இல் பெறப்பட்ட மொத்த 1,676 எழுத்துமுலமான முறைப்பாடுகளில், கணிசமான பகுதியான 988 முறைப்பாடுகள் (59%) விசாரணைகள் முடிவடைவதற்காக மாகாண அலுவலகங்களில் நிலுவையில் உள்ளன. மேலதிகமாக, 14% அல்லது 236 முறைப்பாடுகள் நிறைவடைவதை நோக்கி செல்ல ஆணைக்குழுவிற்கு மேலதிக ஆவணங்கள் அவசியமாகின்றது. இதன் விளைவாக, பெறப்பட்ட மொத்த முறைப்பாடுகளில் 27% விசாரணைகளை மட்டுமே ஆணைக்குழு நிறைவு செய்துள்ளதுடன், இவை 2022 இல் தீர்க்கப்பட்ட 452 முறைப்பாடுகளாகும்.



இந்த முறைப்பாடுகளில், சட்டவிரோத கைதுகள், பொய்யான குற்றச்சாட்டுகள், தாக்குதல், சித்திரவதை, பாரபட்சம், அதிகார துஷ்பிரயோகம் மற்றும் பொலிஸ்துறையின் வினைத்திறனின்மை ஆகியவை உள்ளடங்குகின்றன. முறைப்பாட்டின் தன்மையின்படி, 2021 மற்றும் 2022 ஆம் ஆண்டுகளுக்கான முறைப்பாடுகள் பின்வருமாறு.

முறைப்பாட்டின் தன்மை.	2021 இல் முறைப்பாடுகளின் எண்ணிக்கை.	2022 இல் முறைப்பாட்டின் எண்ணிக்கை
பொலிஸ்துறையின் வினைத்திறனற்ற தன்மை	640	516
தாக்குதல்	30	403
சித்திரவதை	16	339
அதிகார துஷ்பிரயோகம்	459	217
பெண்கள் மற்றும் குழந்தைகள் மீதான துஷ்பிரயோகம்	8	31
சட்டவிரோத தடுப்புக்காவல்	23	20
இலஞ்சம் மற்றும் ஊழல்	18	64
பக்கச்சார்பு	409	5
தவறான குற்றச்சாட்டுகள்	57	3
பொலிஸ் காவலில் இருந்தபோது மரணம்	1	27
போதைப்பொருள் குற்றங்கள்	40	1
மற்றையவை	192	50
மொத்தம்	1893	1676

**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

27.:02.:2023 அன்று தேசிய பொலிஸ் ஆணைக்குழுவிடம் சமர்ப்பிக்கப்பட்ட தகவல் அறியும் உரிமை (RTI) கோரிக்கை தொடர்பாக, NPC/AD/RTI/2023-(25) என்ற இலக்கமுடைய பதில் கடிதத்தை வாழ்வரிமைக்கான மனித உரிமைகள் நிலையம் பெற்றது. கோரப்பட்ட தகவல் பின்வருவனவற்றை உள்ளடக்கியது:

ஜனவரி 2022 முதல் ஜனவரி 2023 வரை தேசிய ஆணைக்குழுவால் பெறப்பட்ட முறைப்பாடுகளில்

1. சட்டவிரோத கைதுகள், சட்டவிரோத தடுப்புக்காவல், சித்திரவதை, சட்டவிரோத கொலைகள் மற்றும் பொலிஸ்துறையால் மறுக்கப்பட்ட முறைப்பாடுகள் தொடர்பாக எத்தனை முறைப்பாடுகள் பெறப்பட்டன?
2. அவற்றில் எத்தனை பதிவு செய்யப்பட்டன?
3. இவற்றில் எத்தனை முறைப்பாடுகள் மீது விசாரணைகள் ஆரம்பிக்கப்பட்டுள்ளன?
4. இந்த முறைப்பாடுகள் மீதான விசாரணைகளில் எத்தனை நிறைவு செய்யப்பட்டுள்ளன?
5. இந்த முறைப்பாடுகளில் எத்தனை பரிந்துரைகளைப் பெற்றுள்ளன?
6. பரிந்துரைகளின் அமுலாக்கம் எவ்வாறு மேற்கொள்ளப்படுகிறது?

பெறப்பட்ட பதிலளிப்புகள் பின்வருமாறு:

01. 2022ல் தேசிய ஆணைக்குழு பெற்ற முறைப்பாடுகளில்,

01	பொலிஸாரின் செயலற்ற தன்மை	516
02	சித்திரவதை	05
03	சட்டவிரோதமாக தடுத்து வைத்தல்	20
04	பொலிஸ் காவலில் இருந்தபோதான மரணம்	01
	மொத்தம்	542

- |                                                                        |     |
|------------------------------------------------------------------------|-----|
| 02. பதிவு செய்யப்பட்ட முறைப்பாடுகளின் எண்ணிக்கை                        | 542 |
| 03. ஏற்கனவே விசாரணைகள் ஆரம்பிக்கப்பட்ட முறைப்பாடுகளின் எண்ணிக்கை       | 542 |
| 04. விசாரணைகள் நிறைவடைந்த முறைப்பாடுகளின் எண்ணிக்கை                    | 200 |
| 05. பரிந்துரைகள் வழங்கப்பட்ட முறைப்பாடுகளின் எண்ணிக்கை                 | 200 |
| 06. வழங்கப்பட்ட பரிந்துரைகள் நிறைவேற்றப்பட்ட முறைப்பாடுகளின் எண்ணிக்கை | 200 |

2022 ஆம் ஆண்டிற்கான தேசிய பொலிஸ் ஆணைக்குழுவின் செயல்திறன் அறிக்கையின்படி, ஆணைக்குழுவிற்கு எழுத்துமூலம் பெறப்பட்ட முறைப்பாடுகளின் எண்ணிக்கை 1,676 என குறிப்பிடப்பட்டுள்ளது. இருப்பினும், சவுஜி கோரிக்கையின் மூலம் பெறப்பட்ட தகவல், புகார்களின் எண்ணிக்கை 542 ஆகப் பதிவு செய்யப்பட்டுள்ளதாகக் குறிப்பிடுகிறது. இருப்பினும், அதே செயல்திறன் அறிக்கை பெறப்பட்ட புகார்களை பின்வரும் முறையில் வழங்குகிறது:

மாகாணம்	2022 இல் பெறப்பட்ட முறைப்பாடுகளின் எண்ணிக்கை.	31.12.2022க்குள் மாகாண அலுவலகங்கள் மூலம் விசாரணைகள் முடிந்தவுடன் மாகாண ஒருங்கிணைப்பாளர்களுக்கு அனுப்பப்பட்டவை	31.12.2022 இற்குள் ஆணைக்குழுவால் பூர்த்தி செய்யப்பட்ட முறைப்பாடுகளின் எண்ணிக்கை	31.12.2022க்குள் பூர்த்திசெய்வதற்காக ஆணைக்குழுவிடம் சமர்ப்பிக்க வேண்டிய முறைப்பாடுகளின் எண்ணிக்கை	மாகாண அலுவலகங்களில் பூர்த்திசெய்வதற்காக காத்திருக்கும் முறைப்பாடுகளின் எண்ணிக்கை
மேல் ஐ	346	95	95	-	251
மேல் ஐஐ	296	92	92	-	204
மத்திய	146	32	23	9	114
தெற்கு	259	101	76	25	158
வடக்கு	60	25	4	21	35
கிழக்கு	78	62	22	40	16
வட மேற்கு	161	87	44	43	74
வட மத்திய	113	90	27	63	23
ஊவா	89	50	25	25	39
சப்ரகமுவ	128	54	44	10	74
மொத்தம்	1676	688	452	236	988

மேலதிகமாக, செயற்திறன் அறிக்கையில் தெரிவிக்கப்பட்டுள்ள முறைப்பாடுகளின் தன்மை தொடர்பான புள்ளிவிபரவியல் தரவு மற்றும் RTI கோரிக்கையின் மூலம் பெறப்பட்ட தரவு ஆகியவற்றிற்கிடையே முரண்பாடு உள்ளது.

மேலும், டிசம்பர் 10, 2020 அன்று நியமிக்கப்பட்ட ஆணைக்குழு அதுவரை நடைமுறையில் இருந்த விசாரணை நடைமுறைகள் குறித்த விரிவான ஆய்வினை நடாத்தியது. அவர்களின் ஆராய்ச்சி பொதுமக்களுக்கு சேவை செய்வதில் இந்த நடைமுறைகளின் தன்மை, வினைத்திறன் மற்றும் விளைதிறன் ஆகியவற்றை மதிப்பீடு செய்வதில் கவனம் செலுத்தியது. அவர்களின் விசாரணையின் விளைவாக, அவர்கள் பழைய அமைப்பில் உள்ள பலவீனங்களைக் கண்டறிந்து, பொதுமக்களின் முறைப்பாடுகளை வினைத்திறனாக நிவர்த்தி செய்வதற்கான புதிய மற்றும் மேம்படுத்தப்பட்ட விசாரணை நடைமுறைமையை அமுல்படுத்த வேண்டியதன் அவசியத்தை வலியுறுத்தினர்.

ஆணைக்குழு அறிமுகப்படுத்தியுள்ள புதிய நடைமுறை பல விசேட அம்சங்களை உள்ளடக்கியது. ஒரு பொது முறைப்பாட்டைப் பெற்றவுடன், முறைப்பாட்டாளர் வழங்கிய உண்மைகளை கவனமாக ஆராய்ந்து, கோரப்பட்ட நிவாரணத்தை அடையாளம் காண்பது இந்த நடைமுறையில் உள்ளடங்கும். மேலதிக தகவல்கள் தேவைப்பட்டால், சம்பவத்தை முழுமையாகப் புரிந்துகொள்வதனை உறுதிசெய்வதற்காக அவை முறைப்பாட்டாளரிடமிருந்து கோரப்படுகிறது. மேலும், முறைப்பாட்டின் தன்மையின் அடிப்படையில் சம்பந்தப்பட்ட பொலிஸ் நிலையத்திலிருந்து எழுத்துமூலமான ஆதாரங்களை சேகரிப்பதும் இந்த நடைமுறையில் அடங்கும்.

பொது மக்கள் எழுப்பும் கரிசனைகளை நிவர்த்தி செய்வதில் நியாயமான மற்றும் பக்கச்சார்பற்ற அணுகுமுறை பின்பற்றப்படுவதை உறுதி செய்வதை இந்த ஆணைக்குழு நோக்காகக் கொண்டுள்ளதுடன், கிடைக்கக்கூடிய சான்றுகள் மற்றும் முறைப்பாட்டாளர்களின் கருத்துகள் ஆகியவற்றை சமநிலைப்படுத்துகிறது.

சட்டிக்காட்டப்பட்டபடி, தேசிய பொலிஸ் ஆணைக்குழு பழைய விசாரணை நடைமுறையை புதியதாக மாற்றியுள்ளதாகக் கூறுவதுடன், இதன் மூலமாக மேம்பட்ட வினைத்திறன் மற்றும் தாமதங்கள் குறைக்கப்பட்டமை விளைவாக்கப்பட்டன. இருப்பினும், இந்த நடைமுறை எதிர்காலத்தில் தொடருமா என்பது உறுதியாகத் தெரியவில்லை. எனவே, வாழ்வுரிமைக்கான மனித உரிமைகள் நிலையத்தால் நடாத்தப்பட்ட இந்த சம்பவ ஆய்வால் ஆணைக்குழுவின் வினைத்திறன் மற்றும் சுதந்திரம் பற்றிய மதிப்புமிக்க நுண்ணறிவுகளை வழங்க முடியும்.



## 6.2 மே 2022 முதல் பெப்ரவரி 2023 வரை மனித உரிமைகள் முதல்நிலை உதவி நிலையங்கள் மூலமாக பொலிஸ் ஆணைக்குழுவில் சமர்ப்பிக்கப்பட்ட முறைப்பாடுகளின் பகுப்பாய்வு


மே 2022 முதல் பெப்ரவரி 2023 வரை வாழ்வுரிமைக்கான மனித உரிமைகள் நிலையத்தின் வழிகாட்டுதலின் கீழ் மனித உரிமைகள் முதல் நிலை உதவி நிலையங்கள் மூலமாக பொலிஸ் ஆணைக்குழுவில் சமர்ப்பிக்கப்பட்ட முறைப்பாடுகளை உள்ளடக்க முடிவு செய்துள்ளோம். இந்த ஆய்வில் உள்ளடக்கப்பட்டுள்ள மொத்த முறைப்பாடுகளின் எண்ணிக்கை 36 ஆகும். மேலதிகமாக, நாங்கள் இந்த முறைப்பாடுகள் தொடர்பாக மனித உரிமைகள் முதல்நிலை உதவி நிலையங்கள் பெற்ற பதிலளிப்புகளை ஆராய்வோம். இது தேசிய பொலிஸ் ஆணைக்குழுவின் புதிய பொது முறைப்பாட்டு விசாரணை முறையின் நடைமுறை செயற்பாடுகள் தொடர்பான மதிப்புமிக்க சூழலையும் நுண்ணறிவையும் வழங்கும்.

மனித உரிமை முதல்நிலை உதவி நிலையங்கள் 2018 இல் ஓர் பரீட்சார்த்தத் திட்டமாக ஆரம்பிக்கப்பட்டதுடன், இது மூன்று மாவட்டங்களில் செயற்படுத்தப்படுகிறது. காலப்போக்கில், திட்டம் விரிவடைந்து இப்போது மொத்தமாக 13 மாவட்டங்களை உள்ளடக்கியுள்ளது. இந்த நிலையங்கள், அந்தந்தப் பகுதிகளில் உள்ள தனிநபர்கள் தங்கள் உரிமை மீறல்களை அனுபவித்த அல்லது எதிர்கொள்ளும் அபாயத்தில் உள்ளவர்களுக்கு ஒரு முக்கிய ஆதாரமாகச் செயற்படுகின்றன. இந்த நிலையங்களின் முதன்மை நோக்கம் தனிநபர்களுக்கு வழிகாட்டுதல் மற்றும் ஆதரவை வழங்குவதுடன், அவர்களின் உரிமைகளைப் பாதுகாப்பதில் நடவடிக்கை எடுப்பதற்கு அவர்களுக்கு வலுவூட்டுவதாகும்.

மனித உரிமைகள் முதல்நிலை உதவி நிலையங்களின் வழிகாட்டுதலின் கீழ், தொடர்புடைய பாதிக்கப்பட்டவர்கள் தங்களது முறைப்பாடுகளை சுயாதீன ஆணைக்குழுக்கள் மற்றும் பிற நிறுவனங்களுக்கு சமர்ப்பிப்பார்கள்.


அதன்படி, மே 2022 இலிருந்து பெப்ரவரி 2023 க்கு இடைப்பட்ட காலத்தில் பதின்மூன்று மனித உரிமைகள் முதல்நிலை உதவி நிலையங்களில் ஆறு நிலையங்களால் ஆணைக்குழுவிடம் சமர்ப்பிக்கப்பட்ட முறைப்பாடுகளுக்கான பதிலளிக்கும் வகையிலான நடவடிக்கைகள் தொடர்பில் பின்வரும் பகுப்பாய்வு கவனம் செலுத்துகிறது.

மாவட்ட வாரியாக வகைப்படுத்தப்பட்ட மனித உரிமைகள் முதல்நிலை உதவி நிலையங்கள் மூலமாக தேசிய பொலிஸ் ஆணைக்குழுவிற்கு அனுப்பப்பட்ட முறைப்பாடுகளின் எண்ணிக்கை பின்வருமாறு:




ஆறு மாவட்டங்களில் இருந்து தேசிய பொலிஸ் ஆணைக்குழுவிற்கு பொது மக்கள் எதிர்கொள்ளும் முறைகேடுகள் தொடர்பாக அனுப்பப்பட்ட முறைப்பாடுகள் பின்வருமாறு: கம்பஹா மாவட்டத்தில் 13, மாத்தறை மாவட்டத்தில் 7, காலி மாவட்டத்தில் 4, திருகோணமலை மாவட்டத்தில் 5, குருநாகல் மாவட்டத்தில் 4, மற்றும் 3 முறைப்பாடுகள் மொனராகலை மாவட்டத்தைச் சேர்ந்ததாகும்.


முறைப்பாட்டின் தன்மைக்கு ஏற்ப தேசிய பொலிஸ் ஆணைக்குழுவிற்கு அனுப்பப்பட்ட முறைப்பாடுகளின் எண்ணிக்கை



பெறப்பட்ட முறைப்பாடுகளை முதன்மையாக: சட்டவிரோத கைதுகள் (7மூ), சட்டவிரோத தடுப்புக்காவல் (14மூ), சித்திரவதை (31மூ), முறைப்பாடுகளை விசாரிப்பதில் இருந்து பொலிஸ் விலகியமை தொடர்பான முறைப்பாடுகள் (17மூ) மற்றும் பொலிஸ்துறையின் பிற தவறான செயல்கள் (31மூ) என பலவகையாக வகைப்படுத்தலாம். சுவாரஸ்யமாக, குறிப்பிட்ட காலப்பகுதியில் சட்டவிரோதமான கொலைகள் எதுவும் பதிவாகவில்லை.



அனுப்பப்பட்ட முறைப்பாடுகளுக்காக பெறப்பட்ட பதிலளிப்புகள்



மேற்குறிப்பிட்ட முறைப்பாடுகள் தொடர்பாக தேசிய பொலிஸ் ஆணைக்குழுவின் பதிலளிப்புகளை ஆராயும் போது, மொத்த முறைப்பாடுகளில் 61.11% மட்டுமே பதிலைப் பெற்றுள்ளதாகத் தெரிகிறது. மீதமுள்ள முறைப்பாடுகளில், 16.67% ஆணைக்குழுவிடமிருந்து எந்தவிதமான பதிலையும் பெறவில்லை, அதே சமயம் 22.22% முறைப்பாடுகளுக்கு, முறைப்பாட்டாளர் முறைப்பாட்டைத் தொடர வேண்டாம் என முடிவு செய்தமையால், பதில் தொடர்பான தகவல்கள் வெளியிடப்படவில்லை.

பதிலளிப்பைப் பெற்ற 50% முறைப்பாடுகளை மேலும் ஆராயும் போது, தேசிய பொலிஸ் ஆணைக்குழு அவை அனைத்திற்கும் விசாரணைகளை முன்னெடுத்தமையை அவதானிக்கலாம். எவ்வாறாயினும், இந்த முறைப்பாடுகளை ஆழமாக பகுப்பாய்வு செய்ததில், 57% சம்பவங்களில், பாதிக்கப்பட்டவர்கள் அந்தந்த சூழ்நிலைகளில் நீதி வழங்குவதற்கு ஆணைக்குழு போதுமானளவு செயற்பாட்டை மேற்கொள்ளவில்லை என்ற நம்பிக்கையை வெளிப்படுத்தினர்.

மே 2022 மற்றும் பெப்ரவரி 2023 க்கு இடையில் மனித உரிமைகள் முதல்நிலை உதவி நிலையங்கள் மூலமாக அதிக எண்ணிக்கையிலான முறைப்பாடுகளை சமர்ப்பித்த குசும், தேசிய பொலிஸ் ஆணைக்குழுவில் பல முறைப்பாடுகளை அளித்த போதிலும், பதிலைப் பெறுவதற்கு நீண்ட காலமாக காத்திருக்க வேண்டியிருந்தது என்று தனது அனுபவத்தை வெளிப்படுத்துகிறார். சில சந்தர்ப்பங்களில், ஆணைக்குழு பதிலளிக்காத ஒரு போக்கு உள்ளது என்பதை அவர் மேலும் சுட்டிக்காட்டுகிறார்.

மேலும், பாதிக்கப்பட்டவர்கள் தேசிய பொலிஸ் ஆணைக்குழு சம்பவங்களை உடனடியாக விசாரித்து அவர்களின் தலையீட்டின் மூலம் நிவாரணம் வழங்க வேண்டும் என்று அதிக எதிர்பார்ப்புகளை கொண்டிருப்பதாக குசும் மேலும் வலியுறுத்துகிறார். இருப்பினும், ஆணைக்குழுவின் வினைத்திறனின்மை மற்றும் பலவீனமான செயற்பாட்டின் காரணமாக, பாதிக்கப்பட்டவர்கள் அது நீதியை வழங்குவதில் நம்பிக்கையை இழந்துள்ளனர். இதன் விளைவாக, சில பாதிக்கப்பட்டவர்கள் ஆணைக்குழுவில் தங்களது முறைப்பாடுகளை மேலும் தொடர்வதற்கான ஆர்வத்தை இழந்துள்ளனர்.

மேலே கொடுக்கப்பட்டுள்ள ஆவணப்படுத்தப்பட்ட இலக்கங்கள், இலங்கையின் வீதிகளில் நாளாந்தம் நடைபெறும் உண்மையான சம்பவங்களின் ஒரு பகுதியை மட்டுமே பிரதிபலிக்கிறது. பொலிஸ்துறையின் மிருகத்தனம் மற்றும் தவறான செயல்கள் தொடர்பான குறிப்பிடத்தக்க எண்ணிக்கையிலான சம்பவங்கள் பதிவாகியிருந்தாலும், இந்த முறைப்பாடுகளுக்கான அதிகரித்த தண்டனை விகிதங்கள் மற்றும் தீர்வு விகிதங்களை ஒருவர் எதிர்பார்க்கலாம்.

பொலிஸ் படைக்குள் பொறுப்புக்கூறல் மற்றும் மேற்பார்வையை உறுதிப்படுத்துவதற்கு பொறுப்பான தேசிய பொலிஸ் ஆணைக்குழு போன்ற உயர்மட்ட கண்காணிப்பு நிறுவனம் இருப்பதால் இந்த எதிர்பார்ப்பு ஏற்பட்டுள்ளது.

பொதுமக்களுக்கு எதிராக அதிகப்படியான பலத்தை பயன்படுத்துவது போன்ற தவறான செயல்களுக்காக உத்தியோகத்தர்கள் மீது அரிதாகவே வழக்குத் தொடரப்படுவதைக் குறிப்பிடுவது வருத்தமளிக்கிறது. உத்தியோகத்தர்கள் தண்டிக்கப்பட்ட சில சந்தர்ப்பங்களில் கூட, ஒழுக்காற்று நடவடிக்கைகள் அல்லது விதிக்கப்படும் அபராதங்கள் பெரும்பாலும் மென்மையான அல்லது வெறுமனே எச்சரிக்கைகளாகவே இருந்தன. ஆசிய மனித உரிமைகள் ஆணைக்குழுவின் கொள்கை மற்றும் நிகழ்ச்சித் திட்டப் பணிப்பாளரான சட்டத்தரணி பசில், பொலிஸ் உத்தியோகத்தர்கள் பொதுவாக வீதிகளில் தமது நடவடிக்கைகளுக்குப் பொறுப்பாளிகளாகக் கருதப்படுவதில்லை எனத் தனது அவதானிப்புகளைப் பகிர்ந்து கொள்கிறார். தேசிய பொலிஸ் ஆணைக்குழுவின் செயற்பாடுகள் தொடர்பில் தனது அதிருப்தியை மேலும் தெரிவித்துள்ள அவர், அது காகிதத்தில் மாத்திரமே அதிகாரத்தை வைத்திருப்பதாகத் தோன்றுவதாகவும் வலியுறுத்தியுள்ளார்.

பசிலின் அறிக்கை இலங்கை பொலிஸ் ஓர் சக்திவாய்ந்த நிறுவனம் என்ற கருத்தை வலுப்படுத்துவதுடன், ஆணைக்குழு முதன்மையாக தான் கூறுகின்ற வலுவான மேற்பார்வை குழு என்பதை விட பொலிஸ்துறைக்கான மக்கள் தொடர்பாடல் நிறுவனமாகவே செயற்படக்கூடும் என்ற கவலையை எழுப்புகிறது.

## பரிந்துரைகள்

1. தேசிய பொலிஸ் ஆணைக்குழுவினால் எடுக்கப்பட்ட தீர்மானங்களை வினைத்திறனாக நடைமுறைப்படுத்துவதை உறுதிசெய்வதற்கான ஒரு பின்தொடர்தல் பொறிமுறையை நிறுவுதல்.
2. தேசிய பொலிஸ் ஆணைக்குழு, பொலிஸ் தொடர்பான விடயங்களில் விசாரணை நடாத்தும் ஒரு ஆராய்ச்சி நிறுவனமாக செயற்படுகிறது.
3. பொலிஸ் சேவைக்குள் டிஜிட்டல் மயமாக்கலை நடைமுறைப்படுத்துவதன் மூலம் ஆணைக்குழுவின் வினைத்திறன் மற்றும் விளைதிறனை மேம்படுத்துதல்.
4. பொதுமக்களுக்கான வசதி மற்றும் அணுகலை மேம்படுத்துவதற்காக தகவல் தொடர்பால் பிரிவால் நிர்வகிக்கப்படும் தேசிய பொலிஸ் ஆணைக்குழு உத்தியோகபூர்வ இணையதளத்தை புதுப்பித்தல் மற்றும் நிர்வகித்தல்.
5. தேசிய பொலிஸ் ஆணைக்குழுவின் நம்பகத்தன்மையைப் பேணுவதற்கான பொது முறைப்பாடுகளை விசாரிப்பதற்கும் பரிந்துரைகளை வழங்குவதற்கும் ஒரு குறிப்பிட்ட காலஎல்லையை ஏற்படுத்துதல்

## ஆதாரங்களின் பட்டியல்

### இணையதளங்கள்

1. Wiki, E. B. &. (2020). National Police Commission (Sri Lanka) - EverybodyWiki Bios & Wiki. EverybodyWiki Bios & Wiki. [https://en.everybodywiki.com/National\\_Police\\_Commission\\_\(Sri\\_Lanka\)](https://en.everybodywiki.com/National_Police_Commission_(Sri_Lanka))
2. LankaWeb – ජාතික පොලිස් කොමිෂන් සභාවේ ලේකම් ආර්යදාස කුරේ ඉවත් කළේ තෙල්දෙණිය ගැන පොලිස්පතිගෙන් වාර්තාවක් ඉල්ලූ නිසයි! (2018, March 20). <https://www.lankaweb.com/news/items/2018/03/20/%e0%b6%a2%e0%b7%8f%e0%b6%ad%e0%b7%92%e0%b6%9a-%e0%b6%b4%e0%b7%9c%e0%b6%bd%e0%b7%92%e0%b7%83%e0%b7%8a-%e0%b6%9a%e0%b7%9c%e0%b6%b8%e0%b7%92%e0%b7%82%e0%b6%b1%e0%b7%8a-%e0%b7%83%e0%b6%b7%e0%b7%8f/>
3. ස්වාධීන කොමිෂන් කාට්ටු. (n.d.). <https://www.lankadeepa.lk/features/%E0%B7%83%E0%B7%8A%E0%B7%80%E0%B7%8F%E0%B6%B0%E0%B7%93%E0%B6%B1-%E0%B6%9A%E0%B7%9C%E0%B6%B8%E0%B7%92%E0%B7%82%E0%B6%B1%E0%B7%8A-%E0%B6%9A%E0%B7%8F%E0%B6%A7%E0%B6%AF/2-534540>
4. පොලිසියේ ප්‍රශ්න විසඳන පොලිස් කොමිසමේ සභාපති ප්‍රශ්නය. (2019, March 8). සිළුමිණ. <https://www.silumina.lk/2019/03/09/%E0%B7%80%E0%B7%92%E0%B7%81%E0%B7%9A%E0%B7%82%E0%B7%8F%E0%B6%82%E0%B6%9C/%E0%B6%B4%E0%B7%9C%E0%B6%BD%E0%B7%92%E0%B7%83%E0%B7%92%E0%B6%BA%E0%B7%9A-%E0%B6%B4%E0%B7%8A%E2%80%8D%E0%B6%BB%E0%B7%81%E0%B7%8A%E0%B6%B1-%E0%B7%80%E0%B7%92%E0%B7%83%E0%B6%B3%E0%B6%B1-%E0%B6%B4%E0%B7%9C%E0%B6%BD%E0%B7%92%E0%B7%83%E0%B7%8A-%E0%B6%9A%E0%B7%9C%E0%B6%B8%E0%B7%92%E0%B7%83%E0%B6%B8%E0%B7%9A-%E0%B7%83%E0%B6%B7%E0%B7%8F%E0%B6%B4%E0%B6%AD%E0%B7%92-%E0%B6%B4%E0%B7%8A%E2%80%8D%E0%B6%BB%E0%B7%81%E0%B7%8A%E0%B6%B1%E0%B6%BA>
5. කොමිසම් එපා කරවන පොලිස් කොමිසම. (n.d.). <https://www.lankadeepa.lk/sunday/features/%E0%B6%9A%E0%B7%9C%E0%B6%B8%E0%B7%92%E0%B7%83%E0%B6%B8%E0%B7%8A-%E0%B6%91%E0%B6%B4%E0%B7%8F-%E0%B6%9A%E0%B6%BB%E0%B7%80%E0%B6%B1-%E0%B6%B4%E0%B7%9C%E0%B6%BD%E0%B7%92%E0%B7%83%E0%B7%8A-%E0%B6%9A%E0%B7%9C%E0%B6%B8%E0%B7%92%E0%B7%83%E0%B6%B8/2-525978>

### පුත්තකங்கள்

1. Liyanaarachchi, J., & Dissanayake, D. (2020). ශ්‍රී ලංකාවේ ස්වාධීන රාජ්‍ය කොමිෂන් සභා: ඉතිහාසය, බලතල, ක්‍රියාකාරීත්වය සහ ස්වභාවය [Sinhala]. PAFFREL.
2. 2021 වර්ෂය සඳහා කාර්යසාධන වාර්තාව, ජාතික පොලිස් කොමිෂන් සභාව
3. 2022 වර්ෂය සඳහා කාර්යසාධන වාර්තාව, ජාතික පොලිස් කොමිෂන් සභාව

இணைப்பு 01



ජාතික පොලිස් කොමිෂන් සභාව  
தேசிய பொலிஸ் ஆணைக்குழு  
National Police Commission

අංක 9 ගොඩනැගිල්ල, B.M.I.C.H. පරිශ්‍රය, බොද්ධාලෝක මාවත, කොළඹ 07.  
9 ஆம் இலக்கக் கட்டிடம், B.M.I.C.H. வளாகம், பொத்தாளோக மாவத்த, கொழும்பு 07.  
Block No. 9, B.M.I.C.H. Premises, Baudhaloka Mawatha, Colombo 07.

මගේ අංකය  
எனது இல.  
My No.

NPC/AD/RTI/2023-(25)

ඔබේ අංකය  
உமது இல.  
Your No.

දිනය  
திகதி  
Date

2023.02.01

නීතීඥ ලක්ෂාන් ප්‍රනාන්දු මහතා  
14 වී  
ජයසූරිය මාවත  
වැවල  
ජා ඇල.

තොරතුරු දැනගැනීමේ අයිතිවාසිකම් පිළිබඳ පනත යටතේ තොරතුරු ඉල්ලීම.

උක්ත පනත යටතේ ඔබ විසින් යොමු කර ඇති 2023.02.27 දිනැති ලිපිය හා බැඳේ.

02. ඒ අනුව ඔබ විසින් ඉල්ලා ඇති තොරතුරු පහත පරිදි ඉදිරිපත් කරමි.

I. 2022 වර්ෂයේ ජාතික පොලිස් කොමිෂන් සභාව වෙත ලද පැමිණිලි සංඛ්‍යාවෙන්

01	පොලිසිය විසින් ක්‍රියා නොකිරීම	516
02	වධහිංසා පැමිණවීම	05
03	නීති විරෝධී ලෙස රඳවා ගැනීම	20
04	පොලිස් අත්අඩංගුවේ සිටියදී මරණ	01
	එකතුව	542

- II. ඉන් ලියාපදිංචි කළ පැමිණිලි සංඛ්‍යාව - 542
- III. විමර්ශනය ආරම්භ කර ඇති පැමිණිලි සංඛ්‍යාව - 542
- IV. විමර්ශන අවසන් කළ පැමිණිලි සංඛ්‍යාව - 200
- V. නිර්දේශ ලබා දී ඇති පැමිණිලි සංඛ්‍යාව - 200
- VI. ලබා දී ඇති නිර්දේශ වල ක්‍රියාත්මක වීම - 200

එල්.පී.චාමිකා සුබෝධිනි  
තොරතුරු නිලධාරී  
ජාතික පොලිස් කොමිෂන් සභාව

ක්ෂණික අමතවුම්/உடன் தொடர்பு/Hot Line : 1960 / 0710361010

දුරකථන අංකය  
தொலைபேசி  
Telephone No. } 011 2166500

ෆැක්ස්  
தொலைநகல்  
Fax } 011 2166555

විද්‍යුත් තැපෑල  
மின்தொலைவு  
E-mail } info@npc.gov.lk

වෙබ් අඩවිය  
இணையத்தளம்  
Web Site } www.npc.gov.lk

Date	முறைப்பாட்டாளரின் பெயர் மற்றும் மாவட்டம்	முறைப்பாட்டின் தன்மை						ஆய்வு செய்த தேதி	முறைப்பாடு விசாரிக்கப்பட்டதா இல்லையா?	விசேட குறிப்புகள்
		புகார் செய்த தேதி	புகாரைப் பற்றிய விவரம்	புகாரைப் பற்றிய விவரம்	புகாரைப் பற்றிய விவரம்	புகாரைப் பற்றிய விவரம்	புகாரைப் பற்றிய விவரம்			
#1 2022/06/19	எச்.எம். ரொஷான் (கம்பஹா)						X	ஆம்	இல்லை	
#2 2022/08/02	தீபானி தில்ருக்ஷி (கம்பஹா)				X			ஆம்	இல்லை	அவரது முறைப்பாடு குறித்து தற்போது விசாரணை நடத்தி வருவதாக தேசிய பொலிஸ் ஆணைக்குழு அவருக்கு அறிவித்துள்ளது.
#3 2022/09/05	ஆ. உபுலி வாசனா (கம்பஹா)							இல்லை	இல்லை	தீர்வு அடையப்பட்டுள்ளது
#4 2022/09/12	ஏ. மஞ்சளா அருண குமாரி (கம்பஹா)				X			ஆம்	இல்லை	மத்தியஸ்த சபையின் விசாரணையில், பொறுப்பான தரப்பினர் கவலை தெரிவித்து, மீண்டும் இதுபோன்ற செயல்களில் ஈடுபட மாட்டோம் என்று உறுதியளித்துள்ளனர்.





#12 2022/12/19	மரியா பெரோ (கம்பஹா)								ஆம்	பொலிஸ் ஆணைக்குழு பாதிக்கப்பட்டவர்களுக்கு வினாக்கொத்தை வழங்கி கடிதம் அனுப்பியதுடன். விசாரணையின் ஒரு பகுதியாக பொலிஸ் நிலையமும் விசாரிக்கப்பட்டது, பின்னர், உரிய சட்ட அமுலாக்க நடவடிக்கைகள் எடுக்கப்பட்டன.	குற்றவாளி மீது பொலீசார் வழக்குப்பதிவு செய்துள்ளனர்.
#13 2022/12/19	லத்தீசியா பெர்னாண்டோ (கம்பஹா)								ஆம்	தேசிய பொலிஸ் ஆணைக்குழு விசாரணைகளை ஆரம்பித்துள்ளது	புனாமண்டல் பொலிஸ் நிலையத்திற்கு எழுத்துமூலமான உத்தரவு கிடைத்தது.
#14 2022/05/14	தினேஷ் பிரியதர்ஷன தொடம்கொட (மாத்தறை)								ஆம்	ஆணைக்குழுவின் தென் மாகாண அலுவலகம் தகவல் கேட்டு NPC/ PCID/SOUMT/16/22 இலக்க கடிதத்தை அனுப்பியதுடன், பெறுநருக்கு 25.08.2022 க்குள் பதிலளிக்கமாறு அறிவிக்கிறது. முறைப்பாடு அளித்தவர் அதற்கான தொடர்புடைய தகவல்கள் அடங்கிய பதிலை சத்தியக்கூற்றுடன் அளித்துள்ளார்.	
#15 2022/07/15	கயான் ஷம்மி சந்திரதாச (மாத்தறை)					X			இல்லை	இல்லை	இல்லை
#16 2022/07/26	ரொனால்ட் ஜயவர்தன (மாத்தறை)								ஆம்	NPC/PCID/SP/GH/63/2022 என்ற குறிப்பு இலக்கத்தின் கீழ் விசாரணை நடாத்தப்பட்டது.	அந்தத் தகவல் நீதிமன்றத்தில் சமர்ப்பிக்கப்பட்டுள்ளதாகவும், சட்ட நடவடிக்கைகள் மூலம் இந்த விவகாரம் தீர்க்கப்பட்டு வருவதாகவும் தனிநபருக்கு கடிதம் மூலம் தேரிவிக்கப்பட்டுள்ளது.



#21 2022/06/06	அலவந்தகே திலகரத்ன (காலி)	X							ஆணைக்குழுவின் தென் மாகாண அலுவலகம் தகவல் கேட்டு கடிதத்தை அனுப்பியதுடன், பெறுநருக்கு 15/05/2022 க்குள் பதிலளிக்குமாறு அறிவிக்கிறது. இருப்பினும், முறைப்பாட்டாளர் கொடுக்கப்பட்ட காலக்கெடுவிற்குள் பதிலளிக்கவில்லை. இதன் விளைவாக, 30/05/2022 என்ற புதிய காலக்கெடுவுடன் அரெஜீதே தகவலைக் கோரி NPC மற்றொரு கடிதத்தை அனுப்பியது.	நீதி கிடைக்கவில்லை
#22 2022/08/15	டி.கே.எஸ். சரங்கிகா (காலி)	X						ஆம்	NPC/PCID/SP/GL/70/22 என்ற குறிப்பு இலக்கத்தின் கீழ் விசாரணை நடத்தப்பட்டது.	இல்லை
#23 2022/09/05	டபிள்யூ.ஏ. ஷரூபா நில்மினி (காலி)	X						இல்லை	இல்லை	இல்லை
#24 2022/05/24	ஈ.எம்.சந்திரவதி (குருநாகல்)			X				ஆம்	விசாரணைகள் ஆரம்பிக்கப்பட்டுள்ளன	முடிவு இல்லை
#25 2022/09/02	டி.எம். சாமர லக்மால் திஸாநாயக்க									முறைப்பாட்டாளர் வரவில்லை அல்லது விசாரணைக்கு ஆஜராகவில்லை.
#26 2022/10/04	எம்.பி.டி. அமரதுங்க (குருநாகல்)				X			ஆம்	விசாரணைகள் ஆரம்பிக்கப்பட்டுள்ளன	முடிவு இல்லை
#27 2022/12/04	எஸ்.பி.பசிந்து தனஞ்சய (குருநாகல்)							ஆம்	விசாரணைகள் ஆரம்பிக்கப்பட்டுள்ளன	முடிவு இல்லை
#28 2022/09/11	சிறிசேன ஹகோட (தெனியாய)	X						ஆம்	NPC/PCID/SP/MT/35/22 என்ற குறிப்பு இலக்கத்தின் கீழ் விசாரணைகள் ஆரம்பிக்கப்பட்டன	

**தேசிய பொலிஸ் ஆணைக்குழு:**  
**வகிபாகம் மற்றும் முறைப்பாட்டு விசாரணை தொடர்பான கற்கை**

#29 2022/09/13	துமிந்த சம்பந்த துசிதா மல்காந்தி (திருகோணமலை)				X				பாதிக்கப்பட்டவர்கள் எந்த பதிலும் அல்லது கருத்தும் தெரிவிக்கவில்லை.
#30 2022/09/13	தீபால் இந்திரஜித் (திருகோணமலை)				X				பாதிக்கப்பட்டவர்கள் எந்த பதிலும் அல்லது கருத்தும் தெரிவிக்கவில்லை.
#31 2022/09/13	ரஞ்சித் குணசேகர கே.ஜி. நிஷாந்தி (திருகோணமலை)				X				பாதிக்கப்பட்டவர்கள் எந்த பதிலும் அல்லது கருத்தும் தெரிவிக்கவில்லை.
#32 2022/09/13	எஸ்.சண்முகப்பிரியா				X				பாதிக்கப்பட்டவர்கள் எந்த பதிலும் அல்லது கருத்தும் தெரிவிக்கவில்லை.
#33 2022/11/03	சமிந்த விஜேகோன் (திருகோணமலை)				X			இல்லை	இல்லை
#34 2022/05/12	டபிள்யூ.எம். ஷ ரிராணி எஸ்வரணலதா (மொனாராகலை)				X		X	NPC/PCID/UP/MO/23/2021 என்ற குறிப்பு இலக்கத்தின் கீழ் விசாரணை நடைபெற்று வருகிறது	குறித்த தகவல்களை நீதிமன்றத்தில் சமர்ப்பிக்குமாறு குறித்த நபருக்கு அறிவிக்கப்பட்டுள்ளது.
#35 2022/08/23	இ.கே. இந்திர குமாரி (மொனாராகலை)						X	NPC/PCID/UP/MO/24/2022 என்ற குறிப்பு இலக்கத்தின் கீழ் விசாரணை நடைபெற்று வருகிறது	பாதிக்கப்பட்டவருக்கு சிறிது நிவாரணம் கிடைத்தது, மேலும் வாராந்தம் பொலிஸ் நிலையத்தில் கையெழுத்திடுவதற்கான தேவை நிறுத்தப்பட்டது.
#36 2022/08/25	உருலாவதி (மொனாராகலை)			X	X			NPC/PCID/UP/MO/24/2022 என்ற குறிப்பு இலக்கத்தின் கீழ் விசாரணை நடைபெற்று வருகிறது	குறித்த தகவல்களை நீதிமன்றத்தில் சமர்ப்பிக்குமாறு குறித்த நபருக்கு அறிவிக்கப்பட்டுள்ளது



## Right to Life Human Rights Centre

No. 56/2, Palitha Place, Colombo 09, Sri Lanka.

Tel/Fax: +94 112 669100

Email: [right2lifelk@gmail.com](mailto:right2lifelk@gmail.com)

Websites: [www.right2lifelanka.org](http://www.right2lifelanka.org) [www.aithiya.lk](http://www.aithiya.lk) [www.dailyreporter.lk](http://www.dailyreporter.lk) [www.slcat.org](http://www.slcat.org)

Facebook pages: Right to Life Sri Lanka | Aithiya | Daily Reporter

Youtube: Aithiya Media